



స్థానిక ఎన్నికల్లో

బీసీ రిజర్వేషన్

42 శాతం

తెలంగాణలో బీసీ రిజర్వేషన్ల జీవో విడుదల

రాష్ట్ర ప్రభుత్వం చారిత్రాత్మక నిర్ణయం
బీసీలకు 42% రిజర్వేషన్లు కల్పిస్తూ జిఓ జారీ
కమిటీ సిఫారసులను ఆమోదించిన ప్రభుత్వం
రానున్న స్థానిక సంస్థల ఎన్నికల్లో అమలు
ఉన్నతాధికారులతో ఎన్నికల సంఘం భేటీ

తెలంగాణ ప్రభుత్వం స్థానిక సంస్థల ఎన్నికల్లో బీసీ వర్గాలకు అధిక ప్రాధాన్యం కల్పిస్తూ చారిత్రాత్మక నిర్ణయం తీసుకుంది. రాష్ట్ర ప్రభుత్వం శుక్రవారం జీవో నంబర్ 9ను విడుదల చేస్తూ... బ్యాక్ వర్డ్ క్లాస్ వర్గాలకు 42 శాతం రిజర్వేషన్ కేటాయించింది. ఈ నిర్ణయం భారత రాజ్యాంగంలోని ఆర్టికల్ 40లో పేర్కొన్న రాష్ట్ర విధానాలకు అనుగుణంగా తీసుకోవడం విశేషం.



రోమింగ్ న్యూస్, హైదరాబాద్ : తెలంగాణలో బీసీ రిజర్వేషన్ల జీవో విడుదలైంది. స్థానిక సంస్థల్లో బీసీలకు 42 శాతం రిజర్వేషన్లు కల్పిస్తూ.. జీవో విడుదల చేసింది. జీవో నెం.9ను ప్రభుత్వం విడుదల చేసింది. ఆర్టికల్ 40 ప్రకారం స్టేట్ పాలసీ మేరకు నిర్ణయం తీసుకుంది. జీవోలో సామాజిక న్యాయం అంశాన్ని ప్రభుత్వం ప్రస్తావించింది. బీసీ కులగణన ఆధారంగా స్థానిక సంస్థల ఎన్నికల్లో బీసీ వర్గాలకు 42 శాతం రిజర్వేషన్లను మిగతా 2 లో



యాదగిరిగుట్ట

దేవస్థానమునకు

మరో అరుదైన కీర్తి

హైదరాబాద్, రోమింగ్ న్యూస్: అంతర్జాతీయ పర్యాటక దినోత్సవం సందర్భంగా తెలంగాణ టూరిజమ్ ఎక్సలెన్స్ అవార్డుకు యాదగిరిగుట్ట శ్రీ లక్ష్మీ సరసింహ స్వామి వారి దేవస్థానం ఎంపికైంది. ఈ అవార్డుకు ఎంపికైన తొలి పుణ్యక్షేత్రముగా సరికొత్త చరిత్రను సమాధు చేసింది. 27.09.2025 శనివారము రోజున ఉదయం 11.00 గంటలకు సంప్రదాయవేదిక శిల్పారామము వద్ద తెలంగాణ ముఖ్య మంత్రి ఎ. రేవంత్ రెడ్డి ఇట్టి అవార్డును ప్రధానము చేయనున్నారు. ఇట్టి అవార్డు ఈ క్షేత్రమునకు రావడం ఎంతో ఆనంద దాయకమని దేవస్థానం కార్య నిర్వహణ అధికారి గరులోతు రవి నాయక్ తెలియజేశారు. మరియు యావత్ సిబ్బంది తమ సంతోషాన్ని వ్యక్తపరచారు.



కోల్ ఇండియా

కార్మికులకు లక్ష

కార్మికులకు పెన్షన్లపై లింక్డ్ రివార్డ్ ప్రీమియం లేకుండా బీమా కవరేజీ ఎక్స్-గ్రేషియా రూ. 25 లక్షలకు పెంపు కేంద్ర ప్రభుత్వం కీలక నిర్ణయం

కొత్త డీజీపీగా

శివధర్మరెడ్డి

నియమించిన తెలంగాణ సర్కారు

నియామకపత్రం అందజేసిన సీఎం రేవంత్ రెడ్డి

స్థానిక సంస్థల ఎన్నికలకు

సర్కారు సిద్ధం

నేడు రాష్ట్ర ఎన్నికల సంఘం సమావేశం

సీఎస్, డీజీపీ, కలెక్టర్లు, ఎస్సీలతో ఈసీ సమావేశం

మరోమారు ట్రంప్ సుంకాల బాదుడు

ఫార్మా ఉత్పత్తులపై వందశాతం ట్యాక్స్ భారతీయ ఔషధ పరిశ్రమలు లక్ష్యాంగా సుంకాలు

.. వివరాలు 4లో

రాహుల్ అమెరికా వ్యాఖ్యల దుమారం

రివిజన్ పిటిషన్ ను కోట్లవేసిన హైకోర్టు

.. వివరాలు 4లో



కుండపోత వర్షం

- తడిసి ముద్దయిన హైదరాబాద్ నగరం
- ఇబ్బందులు పడ్డ నగర వాసులు
- పటాన్ చెరు వద్ద హైవేపై నిలిచిన ట్రాఫిక్
- కామారెడ్డి, మెదక్ జిల్లాలకు రెడ్ అలర్ట్

హైదరాబాద్ నగరంలోని పలు ప్రాంతాల్లో శుక్రవారం సాయంత్రం మరోసారి కుండపోత కురిసింది. పలుచోట్ల కురిసిన భారీ వర్షానికి నగర వాసులు తడిసి ముద్దయ్యారు. వివిధ పనులపై బయటకు వచ్చిన వాహనదారులు తీవ్ర ఇబ్బందులు ఎదుర్కొన్నారు. రోడ్డు వర్షపు నీటితో జలమయమయ్యాయి. రోడ్లపై వరద నీటితో వాహనదారులు, బాటసారులు తీవ్ర ఇబ్బందులు ఎదుర్కొన్నారు.

మహిళలతో పెట్టుకుంటే

అంతే సంగతులు

కేటీఆర్ తీరుపై మండిపడ్డ మంత్రి సీతక్క

రవీంద్రభారతిలో బతుకమ్మ ఉత్సవాలకు హాజరు

భారత్, అమెరికా

వాణిజ్య చర్చలు

పరస్పర విశ్వాసంతో అడుగులు

పీయూష్ గోయల్ నేతృత్వంలో బృందం వెల్లడి

జుబ్లీహిల్స్ పై కేసీఆర్

సమాలోచనలు



- సీనియర్ నేతలతో తాజా పరిస్థితులపై సమీక్ష
- జుబ్లీహిల్స్ అభివృద్ధిగా మాగంటి సునీత ప్రకటన

త్వరలో జరగనున్న జుబ్లీహిల్స్ ఉప ఎన్నికలో భారీ మెజారిటీతో గెలుపొందే అవకాశాలు ఉన్నాయని, ప్రతి అవకాశాన్నీ సద్వినియోగం చేసుకొని విజయం సాధించేలా ప్రణాళికలు రూపొందించాలని మాజీ సీఎం, భారత రాష్ట్ర సమితి అధినేత కేసీఆర్ అన్నారు.

రేవంత్ వైఖరి వల్లనే

ఎల్ అండ్ టీ నిష్క్రమణ

- ఇది రాష్ట్ర ప్రభుత్వానికి మాయని మచ్చ
- ఎయిర్ పోర్టు మెట్రోను ఒప్పుకోని సీఎం
- అందుకే ఎల్ అండ్ టీ ఈ నిర్ణయం
- మండిపడ్డ బిఆర్ఎస్ నేత కేటీఆర్

స్పీకర్‌తో ఫిరాయింపు ఎమ్మెల్యేల భేటీ



హైదరాబాద్, సెప్టెంబర్ 26 : తెలంగాణ అసెంబ్లీ స్పీకర్ గడ్డం ప్రసాద్ కుమార్ తో బీఆర్ఎస్ పార్టీ ఫిరాయించిన ఎమ్మెల్యేలు కడియం శ్రీహరి, కాలే యాదయ్య, అరికెహూడి గాంధీ, ప్రకాష్ గౌడ్లు శుక్రవారం సమావేశం అయ్యారు. ఈ భేటీలో శాసనసభ వ్యవహారాల మంత్రి శ్రీధర్ బాబు కూడా పాల్గొన్నారు. అసెంబ్లీ స్పీకర్ గడ్డం ప్రసాద్ కుమార్ నోటీసులకు ఇప్పటికే కాలే యాదయ్య, అరికెహూడి గాంధీ, ప్రకాష్ గౌడ్లు వివరణ ఇచ్చారు. అయితే, ఈ నెల 30వ తేదీ వరకూ కడియం శ్రీహరి గడువు కోరారు. ఈనెల 29 నుంచి స్పీకర్ గడ్డం ప్రసాద్ కుమార్ ప్రత్యక్ష విచారణ చేపట్టే అవకాశాలు ఉన్నాయి. అక్టోబర్ 6వ తేదీ నుంచి 23వ తేదీ వరకు విదేశీ పర్యటనకు అసెంబ్లీ స్పీకర్ గడ్డం ప్రసాద్ కుమార్ వెళ్తున్నాడు. విదేశీ పర్యటనకు ముందే ఫిరాయింపు ఎమ్మెల్యేల విషయంపై విచారణ చేపట్టే అవకాశాలు ఉన్నాయి. ఈక్రమంలో అసెంబ్లీ స్పీకర్ గడ్డం ప్రసాద్ కుమార్‌తో పార్టీ ఫిరాయించిన ఎమ్మెల్యేలు భేటీ - కావడం ప్రాధాన్యం సంభవించుకుంది.

మహిళలతో పెట్టుకుంటే అంతే సంగతులు

కేటీఆర్ తీరుపై మండిపడ్డ మంత్రి సీతక్క

రవీంద్రభారతిలో బతుకమ్మ ఉత్సవాలకు హాజరు



హైదరాబాద్, సెప్టెంబర్ 26: మహిళలతో పెట్టుకున్న వారు ఎవరూ బాగుపడరని మంత్రి సీతక్క హెచ్చరించారు. సొంత ఇంట్లో ఆడపడకుండా న్యాయం చేయలేని వారు తమపై విమర్శలు చేస్తున్నారని మండిపడ్డారు. శుక్రవారం గాంధీ భవన్‌లో మంత్రి సీతక్క మీడియాతో మాట్లాడారు. సొంత ఇంటి ఆడబిడ్డను గోస పెడుతున్నారని.. మాజీ మంత్రి కేటీఆర్‌కు ఇది తగునా? అని ప్రశ్నించారు. తమ ప్రభుత్వం చేపడుతున్న మహిళా సంక్షేమ కార్యక్రమాల్లో మహిళా కాంగ్రెస్ భాగస్వామ్యం కానుందని ఉద్ఘాటించారు. మహిళా కాంగ్రెస్‌ను మరింత బలోపేతం చేస్తామని చెప్పుకోవచ్చు. మహిళలకు ఉచిత బస్సు ప్రయాణమే కాదని.. మహిళలను బస్సు ఓనర్లను చేశామని ఉద్ఘాటించారు. అభయహస్తం నిధులను బీఆర్ఎస్ ప్రభుత్వం కాజేసిందని మంత్రి సీతక్క ఆరోపించారు. మరోవైపు... రవీంద్ర భారతిలో తెలంగాణ భాషా సాంస్కృతిక శాఖ అధ్యక్షులతో బతుకమ్మ సంబరాలకు ముఖ్య అతిథిగా మం ఓత్రి సీతక్క హాజరయ్యారు. మహిళలతో కలిసి బతుకమ్మ ఆడారు. అనంతరం రవీంద్ర భారతిలో పువ్వుల బతుకమ్మ పాటను ఆవిష్కరించారు. తెలంగాణ పర్యాటక సాంస్కృతిక శాఖ సౌజన్యంతో పువ్వుల బతుకమ్మ పాటను నిర్వాహకులు రూపొందించారు. సింగర్స్ గడ్డం సంతోష్, శ్రీనిధి పువ్వుల బతుకమ్మ పాటను అలపించగా.. నయని పాపని నటించింది. ఈ సందర్భంగా సింగర్స్, నాయని పాపసీని మంత్రి సీతక్క, కాంగ్రెస్ సీనియర్ నేత ఇందిరా శోభన్ సన్మానించారు.

భారత్, అమెరికా వాణిజ్య చర్చలు

పరస్పర విశ్వాసంతో అడుగులు

పీయూష్ గోయల్ నేతృత్వంలో బృందం వెల్లడి



న్యూఢిల్లీ, సెప్టెంబర్ 26: భారత్, అమెరికాలకు మేలు చేసేలా, సాధ్యమైనంత త్వరగా ద్వైపాక్షిక వాణిజ్య ఒప్పందం కుదర్చుకునేందుకు చర్యలు తీసుకుంటున్నట్లు - కేంద్ర వాణిజ్య శాఖ వెల్లడించింది. వాణిజ్య సమస్యలపై చర్చల కోసం అమెరికాకు వెళ్లిన కేంద్ర వాణిజ్య, పరిశ్రమల మంత్రి పీయూష్ గోయల్ నేతృత్వంలోని భారత ప్రతినిధి బృందం ఈ మేరకు చర్యలు తీసుకుంటున్నట్లు తెలిపింది. ఆగ్రాజ్యం సైతం భారత్‌లో తమ వ్యాపార కార్యకలాపాలను మరింత పెంచుకోవాలనే ఆలోచనను వ్యక్తం చేసినట్లు - తెలిపింది. భారత్‌తో టారిఫ్ చర్చలు గొప్పగా జరుగుతున్నాయని అమెరికా వాణిజ్య కార్యదర్శి హోవార్డ్ లుట్టిక్ తెలిపారు. ఇరుదేశాలు సమష్టిగా ప్రయోజనాలను గుర్తించాయన్నారు. పరస్పర ప్రయోజనకర వాణిజ్య ఒప్పందం కోసం ఇరు దేశాల చర్యలు సానుకూల దృక్పథంతో కొనసాగుతున్నాయని.. ఈ చర్చలు ఫలప్రదమై త్వరలోనే ఒప్పందం ఖరారవుతుందనే సంతకాలు కనిపిస్తున్నట్లు - పేర్కొంది. వాణిజ్య ఒప్పందంలోని వివిధ అంశాలపై భారత ప్రతినిధి బృందం అమెరికా ప్రభుత్వంతో నిర్మాణాత్మక సమావేశాలు నిర్వహించినట్లు - వాణిజ్య శాఖ వెల్లడించింది. మరోవైపు అక్టోబరులో మలేసియా వేదికగా జరగనున్న ఆసియాన్ శిఖరాగ్ర సమావేశానికి ప్రధాని మోదీ, బ్రున్లీ హాజరవుతున్నట్లు - వార్తలు వస్తున్నాయి. ఈ సందర్భకు అనుబంధంగా జరగనున్న మోదీ-బ్రున్లీ మధ్య ద్వైపాక్షిక భేటీలో వాణిజ్య ఒప్పందానికి సంబంధించిన విషయాలపై చర్చించే అవకాశం ఉన్నట్లు తెలుస్తోంది. ఇప్పటికే రష్యా చమురు కొనుగోలు చేస్తుందన్న కారణంతో భారత్‌పై బ్రున్లీ 50శాతం సుంకాలు విధించిన సంగతి తెలిసిందే. దానిపై ఇరుదేశాల మధ్య వాణిజ్య చర్చలు కొనసాగుతున్నాయి. ఈ పరిణామాల వేళ బ్రున్లీ తాజాగా ఫార్మా ఉత్పత్తులపై టారిఫ్‌లు విధించారు. దీంతో పరిస్థితులు మరింత గందరగోళంగా మారాయి. అమెరికాలో ఉపయోగించే జనరిక్ ఔషధాల్లో 45శాతం, బయోసిమిలర్ ఔషధాల్లో 15శాతం భారత్ సరఫరా చేసినవే. దాక్టర్ రెడ్డిస్, అలంబిందో ఫార్మా, జైడస్, సన్‌ఫార్మా, గ్లాండ్ ఫార్మా వంటి సంస్థల మొత్తం ఆదాయంలో 30-50శాతం అమెరికా మార్కెట్ నుంచే లభిస్తున్నట్లు గణాంకాలు చెబుతున్నాయి. ఇప్పుడు బ్రున్లీ విధించిన టారిఫ్‌లతో అమెరికా మార్కెట్‌లో ఈ ఔషధాల ధరలు రెట్టింపు కానున్నాయి.

స్థానిక ఎన్నికల్లో బీసీ రిజర్వేషన్ 42 శాతం

మొదటి పేజీ తరువాయి



కేటాయించాలని ప్రభుత్వం నిర్ణయించింది. ఈ మేరకు తెలంగాణ సామాజిక, ఆర్థిక, విద్య, ఉద్యోగ, రాజకీయ, కులగణన సర్వేను అనుసరించి బీసీలకు 42 శాతం రిజర్వేషన్లను కల్పించింది. నూతన పీఆర్ చట్టానికి అసెంబ్లీ ఆమోదించిన సవరణలకు అనుగుణంగా డెడికేటెడ్ కమిషన్ సిఫార్సుల ప్రకారం వార్డు సభ్యులు, నర్సంగ్‌లు, ఎంపీటీసీలు, ఎంపీటీ అధ్యక్షులు, జెడ్పీటీసీలు, జెడ్పీ చైర్మన్ పదవులకు రిజర్వేషన్లను ఖరారు చేసిన విషయం తెలిసిందే. ఎస్సీ, ఎస్సీ, బీసీలు ఇలా అన్ని కేటగిరీల్లో మహిళలకు 50 శాతం రిజర్వ్ చేశారు. షెడ్యూల్డ్ ఏరియాల్లో రిజర్వేషన్ సీట్లన్నీ కూడా ఎస్సీల జనాభా నిష్పత్తికి అనుగుణంగా, మొత్తం సీట్లలో 50 శాతానికి తగ్గకుండా చేశారు. ఈ ఏరియాల్లోని మండల అధ్యక్షుల పదవులన్నీ కూడా ఎస్సీలకే రిజర్వ్ చేశారు. జెడ్పీ

స్థానిక సంస్థల ఎన్నికలకు సర్కారు సిద్ధం

నేడు ఉదయం 11 గంటలకు రాష్ట్ర ఎన్నికల సంఘం సమావేశం

సీఎస్, డీజీపీ, కలెక్టర్లు, ఎస్సీలతో ఈసీ సమావేశం

సాయంత్రానికి స్థానిక సంస్థల ఎన్నికల షెడ్యూల్!

హైదరాబాద్, సెప్టెంబర్ 26: స్థానిక సంస్థల ఎన్నికలకు తెలంగాణ ప్రభుత్వం సర్దుం సిద్దమైంది. నేడు(శనివారం) ఉదయం 11 గంటలకు ప్రభుత్వ ప్రధాన కార్యదర్శితో పాటు డీజీపీ, కలెక్టర్లు, ఎస్సీలతో రాష్ట్ర ఎన్నికల సంఘం సమావేశం నిర్వహించనున్నది. శనివారం సాయంత్రానికి స్థానిక సంస్థల ఎన్నికల షెడ్యూల్ విడుదల చేయనున్నట్లు తెలుస్తోంది. కాగా, మరోవైపు రాష్ట్రంలో స్థానిక ఎన్నికల నిర్వహణకు అవసరమైన కనరత్తు దాదాపు పూర్తయింది. పంచాయతీరాజ్ శాఖ క్షేత్రస్థాయిలో జిల్లా పరిషత్ ముఖ్య అధికారులు, జిల్లా పంచాయతీ అధికారులతో సంప్రదింపులు చేస్తోంది. ఎన్నికల విషయంలో పాల్గొనే రిటర్నింగ్ అధికారుల నుంచి చెక్‌పోస్టుల వరకు అన్నింటినీ ఎంపీటీవోలు ఖరారు చేశారు. గురువారం రాత్రి పంచాయతీరాజ్ శాఖ ఉన్నతాధికారులకు పంపారు. ఇక క్షేత్రస్థాయిలో అధికారులు, సిబ్బంది ఎవరూ సెలవులు తీసుకోవద్దనే సూచన కూడా వెల్లినట్లు సమాచారం.

కొత్త డీజీపీగా శివధర్ రెడ్డి

నియమించిన తెలంగాణ సర్కారు.



హైదరాబాద్, సెప్టెంబర్ 26: తెలంగాణ కొత్త డీజీపీగా శివధర్ రెడ్డిని నియమిస్తూ ప్రభుత్వం జిహ్వ జారీ చేసింది. 1994 ఐఏఎస్‌బిఎస్‌కు చెందిన శివధర్ రెడ్డి.. ప్రస్తుతం తెలంగాణ ఇంటలిజెన్స్ ఛీఫ్ గా పని చేస్తున్నారు. అక్టోబర్ 1న ఆయన డీజీపీగా బాధ్యతలు చేపట్టనున్నారు. హైదరాబాద్ లో జన్మించిన శివధర్ రెడ్డి.. రంగారెడ్డి జిల్లా ఇబ్రహీంపట్నం మండలం తూలేకలాన్ (పెద్దతుండ్ల) గ్రామానికి చెందినవారు. 2016 న్యూం ఎస్ కాంట్రీలో శివధర్ రెడ్డి ఆవరేషన్ ను ప్లాన్ చేశారు. 2023లో కాంగ్రెస్ ప్రభుత్వం వచ్చాక ఇంటలిజెన్స్ ఛీఫ్ గా శివధర్ రెడ్డి నియామకమయ్యారు. ఆగస్టు 2024లో డీజీపీగా ప్రమాప్త పొందారు. గ్యాలంట్రి మెడల్, పోలీస్ మెడల్, ప్రిసిడెంట్ మెడల్, అఖ్యరాజ్యసమితి మెడల్ సహా అనేక అవార్డులను శివధర్ రెడ్డి అందుకున్నారు.

గాంధీ జయంతి రోజే.. దసరా

మందు షాపులు బంద్ అంటూ బోర్డులు

హైదరాబాద్, సెప్టెంబర్ 26: తెలుగు రాష్ట్రాల్లో అతిపెద్ద పండుగ దసరా.. ఈ పర్వదినాన రెండు రాష్ట్రాల ప్రజలు పుల్ల జోషిలో ఉంటారు. బంధుమిత్రులందరినీ తమ ఇళ్లకు ఆహ్వానించి సంతోషంగా దసరాను జరుపుకుంటారు. దసరా రోజున ముక్క, సుక్కతో పుల్ల ఖుషి అవుతారు. అయితే, ఈసారి మాత్రం ఆ పరిస్థితి కనిపించేలా లేదు. ఎందుకంటే.. దసరా పండుగ అక్టోబర్ 2వ తేదీన వచ్చింది. అక్టోబర్ 2 గాంధీ జయంతి. దీంతో ఆ రోజున మధ్యం అమ్మకాలు పూర్తిగా నిషేధం. ఇదే విషయాన్ని తెలియజేస్తూ ఇప్పటికే చాలా వైస్ షాపుల వద్ద దసరా రోజున వైస్ షాపు బంద్ అంటూ ప్లెక్సీలు దర్శనమిస్తున్నాయి. సోషల్ మీడియాలోనూ ఈ అంశంపై రిలే్ మీద రిలే్ చేస్తున్నారు నెటిజన్లు. మరోవైపు.. అసలే దసరా.. అక్టోబర్ 2న మందు బంద్ అనడంతో.. మద్యం ట్రియులు వైస్ షాపుల వద్దకు పరుగెత్తుకొస్తున్నారు. ముందే స్టాక్ తీసుకొస్తున్నారు.

చాకలి ఐలమ్మ స్ఫూర్తిని కొనసాగించాలి: గాంగిడి సునీత

వీరనారీ చాకలి ఐలమ్మ: గొట్టిపర్తి భాస్కర్



యాదగిరిగుట్ట, రోమింగ్ స్టూన్: : నాయకులు ఆలేరు నియోజకవర్గం యాదగిరిగుట్ట మండలం మాసాయిపేట గ్రామంలో నిర్వహించిన చాకలి ఐలమ్మ జయంతి మహోత్సవం అట్టహాసంగా జరిగింది. ఈ కార్యక్రమంలో పాల్గొన్న నాయకులు ఐలమ్మ విగ్రహానికి పూలమాలలు వేసి ఘనంగా నివాళులర్పించారు. ఆలేరు మాజీ ఎమ్మెల్యే గాంగిడి సునీత మాట్లాడుతూ, చాకలి ఐలమ్మ ధైర్యసాహసాలు, పోరాట స్ఫూర్తిని యువత ఆదర్శంగా తీసుకోవాలని పిలుపునిచ్చారు. నిజాం పాలనలో దొరల ఆరాచకాలపై, వెట్టిరాకిరీకి వ్యతిరేకంగా పోరాడిన ఐలమ్మ చరిత్రను ప్రతి ఒక్కరూ తెలుసుకోవాలన్నారు. తెలంగాణ నాయుధ పోరాటంలో ఆమె పాత్ర చిరస్మరణీయమని కొనియాడారు. ఐలమ్మ కేవలం ఒక కులానికి పరిమితం కాదని, ఆమె పోరాటం తెలంగాణ ప్రజలందరికీ గర్వకారణమని పేర్కొన్నారు. మహిళలు అన్ని రంగాల్లోనూ ఐలమ్మను స్ఫూర్తిగా తీసుకొని ముందడుగు వేయాలని ఆమె ఆకాంక్షించారు. డిసిఇబి మాజీ చైర్మన్ గాంగిడి మహేందర్ రెడ్డి మాట్లాడుతూ, ఐలమ్మ పోరాట యోధురాలని, ఆమె తెగువతోనే తెలంగాణ ప్రజల్లో పోరాట పటిమ పెరిగిందని అన్నారు. అన్యాయంపై తిరుగుబాటు చేసిన మొదటి మహిళల్లో ఆమె ఒకరని, భూమి కోసం, భుక్తి కోసం, విముక్తి కోసం ఆమె చేసిన పోరాటం మరువలేనిదని తెలిపారు. తెలంగాణ రాష్ట్రం ఏర్పడిన తర్వాత ఐలమ్మ ఆశయాలకు అనుగుణంగా

ప్రభుత్వం బడుగు బలహీన వర్గాల అభ్యున్నతికి కృషి చేస్తుందని చెప్పారు. రజక సోదరులకు అండగా ఉంటామని, వారి సమస్యల పరిష్కారానికి తాము ఎల్లప్పుడూ సిద్ధంగా ఉంటామని హామీ ఇచ్చారు.

వీరనారి ఐలమ్మ: గొట్టిపర్తి భాస్కర్

టీయూడబ్ల్యుజే రాష్ట్ర ఉపాధ్యక్షులు, రోమింగ్ స్టూన్ చీఫ్ ఎడిటర్ గొట్టిపర్తి భాస్కర్ మాట్లాడుతూ తనకున్న నాలుగేకరాల భూమిని దొరలు గుంజుకోవాలని ప్రయత్నించినప్పుడు దేశ ముఖ్ కు వ్యతిరేకంగా ఆమె ఉద్యమించారని అది భూమి కోసం, భుక్తి కోసం, విముక్తి కోసం సాగిన పోరాటానికి నాంది పలికిందని చెప్పారు ఎంతో ధైర్యంగా ఆమె తన వెనుక ఎవరూ లేరని తెలిసిన కారం, చీపుర్లు, రోకలి బండలతో ఉద్యమాన్ని గెరిల్లా పద్ధతిలో కొనసాగించారని గుర్తు చేశారు. తెలంగాణ సాయుధ పోరాటంలో అగ్రభాగాన నిలిచిన వీరనారి చాకలి ఐలమ్మ అని పేర్కొన్నారు. ఆమె పోరాటాన్ని, త్యాగాన్ని రాబోయే తరాలకు తెలియజేయాల్సిన బాధ్యత మనందరిపై ఉందని అన్నారు. అప్పటి నిజాం పెత్తందారుల దాష్టీకాలను ఆమె ఎదుర్కొన్న తీరు వర్తమాన సమాజానికి స్ఫూర్తిదాయకమని చెప్పారు. రజక వృత్తిని ఆదుకోవాలని, రజకులకు ప్రభుత్వ పథకాల్లో తగిన ప్రాధాన్యత కల్పించాలని ఆయన ప్రభుత్వాన్ని కోరారు.

ఈ సందర్భంగా నాయకులు రజక సంఘం సభ్యులతో కలిసి ఐలమ్మ జయంతి వేడుకల్లో ఉత్సాహంగా పాల్గొన్నారు. రజక సోదరులు నాయకులను శాలువాలు, పూలమాలలతో ఘనంగా సన్మానించారు. ఈ కార్యక్రమంలో సిపిఐ రాష్ట్ర నాయకులు గోదా శ్రీరాములు, రాష్ట్ర నాయకులు రాజయ్య, యాదగిరిగుట్ట టిఆర్ఎస్ మండల పార్టీ అధ్యక్షుడు కర్రే వెంకటయ్య, మండల కో ఆప్షన్ మాజీ సభ్యులు ఎండి యాకూబ్, కాంగ్రెస్ పార్టీ నాయకులు కల్వేం జహంగీర్ గౌడ్, టిఆర్ఎస్ నాయకులు వన్నేరు సురేష్ రెడ్డి బుడిగి నరసింగ రావు, సిద్దులు, రజక సంఘం జిల్లా నాయకులు బొజ్జ శ్రీనివాస్, బిజెపి నాయకులు కల్వేం శ్రీనివాస్ గౌడ్, రజక సంఘం అధ్యక్షులు పోతరాజు సత్తయ్య, స్థానిక ప్రజా ప్రతినిధులు, వివిధ పార్టీల నాయకులు, రజక సంఘం సభ్యులు, గ్రామ ప్రజలు పెద్ద సంఖ్యలో పాల్గొన్నారు. చాకలి ఐలమ్మ ఆశయ సాధనకు కృషి చేస్తామని అందరూ ప్రతిజ్ఞ చేశారు. ఈ సందర్భంగా కళాకారులు చేసిన ప్రదర్శనలు ఎంతగానో ఆకట్టుకున్నాయి. చాకలి ఐలమ్మ గురించి పాడిన పాటలు ఆవేశం తెప్పించాయి.

కొంపెళ్లి వెంకట్ గౌడ్ రచనలు ఎందరికో ఆదర్శం

జక్కే వీరస్వామిగౌడ్ రాష్ట్ర వ్యవస్థాపక అధ్యక్షులు సర్వాయిపాపన్న మోకుదెబ్బ గౌడ్ సంఘము



ఉప్పల్, రోమింగ్ స్టూన్: తెలంగాణ మలి దశ ఉద్యమ కారుడు ఓడవని ముచ్చట,నీళ్ల గోస,సర్దార్ సర్వాయిపాపన్న చరిత్ర ఇంకా ఎన్నో రచనల ద్వారా తెలంగాణ సమాజాన్ని అలాగే అణగారిన వర్గాలను ముఖ్య%శీ%గా మాలాంటి వాళ్లను తన రచనల ద్వారా చైతన్యాన్ని నింపిన కొంపెళ్లి వెంకట్ గౌడ్ అనారోగ్యంతో చిన్న వయస్సు లోనే అనారోగ్యంతో చనిపోవడం బాధగా ఉందని తన రచనలే కాదు తను చనిపోయిన తరువాత తన దేహాన్ని కూడా దాక్టర్ చదివే విద్యార్థులకు ఉపయోగ పడాలని ముందే కుటుంబ సభ్యులకు చెప్పి తన పార్థివ దేహాన్ని కూడా గాంధీ మెడికల్ హాస్పిటల్ కు దానం చేసిన గొప్ప మనిషి అని జక్కే వీరస్వామిగౌడ్ అన్నారు.ఈ కార్యక్రమం పంజాల శ్రవణ్ కుమార్ గౌడ్ అధ్యక్షతన జరిగింది.ఈ కార్యక్రమానికి ముఖ్య అతిథిగా విచ్చేసిన సర్దార్ సర్వాయిపాపన్న సినీ హీరో పంజాల జై పిండి మాట్లాడుతు ఒక మంచి రచయిత సమాజ హితం కోరి అణగారిన వర్గాల కొరత తన రచనలు చేసారని అన్నారు. ఈ కార్యక్రమం పంజాల శ్రవణ్ కుమార్ గౌడ్ సర్వాయి పాపన్న మోకుదెబ్బ గౌడ్ సంఘము రాష్ట్ర కోశాధికారి సర్దార్ సర్వాయి పాపన్న సేన నాయకులు గజ్జెల సత్యరాజ్ గౌడ్ ముద్దగౌని రాం మోహన్ గౌడ్ దేశం మహేష్ గౌడ్ బత్తిని నర్సింలు గౌడ్ బజార్ కృష్ణ గౌడ్ బూత్తురి కృష్ణ గౌడ్ నవీన్ గౌడ్ బింగి భీక్షపతి గౌడ్ మీసం వల్లి సురేష్ గౌడ్ కన్నా గౌడ్ తది తది తరులు నివాళ్ళు అద్దించారు.

రాయగిరి చెరువులో తల్లీకొడుకుల మృతదేహాలు



యాదగిరిగుట్ట, రోమింగ్ స్టూన్: చెరువుగట్టు దర్శనానికి వెళ్లిన తల్లీకొడుకులు చెరువులో శవాలుగా తేలిన ఘటన శుక్రవారం యాదాద్రి జిల్లా రాయగిరి చెరువులో చోటు చేసుకుంది. వివరాల్లోకి వెళ్తే.. యాదగిరిగుట్టకు చెందిన తల్లి కైరంకొండ లలిత(56), చిన్న కొడుకు కైరంకొండ రామకృష్ణ(35) ఫ్యామిలీతో కలిసి యాదగిరిగుట్టలోని అంగడి బజార్ లో నివాసం ఉంటున్నారు. ఈ క్రమంలో తల్లి లలిత, కుమారుడు రామకృష్ణతో కలిసి ఈ నెల 20న చెరువుగట్టుకు వెళ్తున్నామని ఇంట్లో చెప్పి వెళ్లారు. రెండు రోజులైనా తిరిగి రాకపోవడంతో.. ఈ నెల 23న యాదగిరిగుట్ట పోలీస్ స్టేషన్ లో పెద్ద కుమారుడు కైరంకొండ నంతోష్ కంప్లెంట్ చేశారు. దీంతో కేసు నమోదు చేసిన పోలీసులు కనిపించకుండా పోయిన తల్లీకొడుకుల కోసం గాలింపు చర్యలు చేపట్టారు. ఈ క్రమంలో శుక్రవారం సాయంత్రం రాయగిరి చెరువులో రెండు మృతదేహాలు నీటిలో తేలుతూ కనిపించాయి. సమాచారం తెలుసుకున్న పోలీసులు డెడ్ బాడీలను బయటకు తీశారు. అట్టి మృతదేహాలు తప్పిపోయిన తల్లి లలిత, కొడుకు రామకృష్ణవిగా పోలీసులు గుర్తించారు. ఘటనపై కేసు నమోదు చేసిన భువనగిరి రూరల్ పోలీసులు దర్యాప్తు ప్రారంభించారు. కాగా కొడుకు రామకృష్ణ మానసిక స్థితి సరిగా లేకపోవడం, పలు అనారోగ్య సమస్యలు ఉన్నట్లు, అదేవిధంగా తల్లి లలితకు కూడా హెల్త్ ఇష్యూస్ ఉన్నట్లు తెలిసింది. అనారోగ్యం, ఆర్థిక ఇబ్బందుల కారణంగానే తల్లీకొడుకులు చెరువులో దూకి సూసైడ్ చేసుకున్నారని పోలీసులు ప్రాథమికంగా నిర్ధారించారు.

వాసవి కన్యకా పరమేశ్వరి ఆర్యవైశ్య కార్యవర్గం ఎన్నిక



యాదగిరిగుట్ట, రోమింగ్ స్టూన్: యాదగిరిగుట్టలో వాసవీ కన్యకా పరమేశ్వరి ఆర్య వైశ్య సంఘం నూతన కార్యవర్గాన్ని శుక్రవారం ఎన్నుకున్నారు. శాశ్వత గౌరవ అధ్యక్షుడు పొద్దటూరి నరసింహారావు ఆధ్వర్యంలో నూతన కార్యవర్గాన్ని ఏకగ్రీవంగా ఎన్నుకున్నారు. నూతన అధ్యక్షుడిగా బెజగం వెంకటనర్సయ్య, ఉపాధ్యక్షుడిగా బెజగం శివకుమార్, ప్రధాన కార్యదర్శిగా ఉప్పల రమేష్, కోశాధికారిగా బచ్చి చందీశ్వర్, వర్కింగ్ ప్రెసిడెంట్ గా పొద్దటూరి రాజేశ్వర్, కార్యదర్శిగా ఇమ్మడి శ్రీనివాస్ ఎన్నికయ్యారు. ఈ సందర్భంగా అధ్యక్షుడు బెజగం వెంకట నర్సయ్య మాట్లాడుతూ.. తనపై సమ్మకంతో అధ్యక్షుడిగా తనను ఏకగ్రీవంగా ఎన్నుకున్న సభ్యులకు ప్రత్యేక కృతజ్ఞతలు తెలిపారు. సభ్యుల సమ్మతాన్ని పమ్ము చేయబోనని, ఆర్య వైశ్య సంఘం అభివృద్ధికి తనవంతు కృషి చేస్తానని పేర్కొన్నారు.

యాదాద్రి భువనగిరి జిల్లా డీఎస్సీడివో గా సాహితీ

మూడు నెలల్లోనే శ్యాంసుందర్ వివాదాస్పద నిర్ణయాలు యాదాద్రి భువనగిరి జిల్లా కలెక్టర్, అడిషనల్ కలెక్టర్ లకు కృతజ్ఞతలు.. సహకరించిన డీఎస్సీవో, హెచ్ డబ్ల్యు ఓ అసోసియేషన్ లకు అభినందనలు... మహిళా ఉద్యోగులను అగౌరవపరుస్తే ఊరుకునేది లేదు తెలంగాణ ఎస్సీ అభివృద్ధి శాఖ మినిస్ట్రీయల్ స్టాఫ్ అసోసియేషన్ పోరాటం రాష్ట్ర అధ్యక్షులు ఉప్ప సత్యనారాయణ. ఫలించిన ఎస్సీడిడి మినిస్ట్రీయల్ స్టాఫ్ అసోసియేషన్ పోరాటం...

యాదాద్రి భువనగిరి, సెప్టెంబర్ 26(రోమింగ్ స్టూన్): షెడ్యూల్డ్ కులాల అభివృద్ధి శాఖ యాదాద్రి జిల్లా డి ఎస్ సి డి ఓ గా జిల్లా ఎంప్లాయిమెంట్ అధికారి సాహితీ పరంకుశమును నియమిస్తూ జిల్లా కలెక్టర్ ఉత్తర్వులు జారీ చేశారు. ఇప్పటివరకు జిల్లా ఎఫ్ ఎ సి., డిఎస్సీడిఓ గా ఉన్న ఎస్సీ కార్పొరేషన్ ఈడీ శ్యాంసుందర్ ను విధుల నుండి తప్పించారు. ఈ మేరకు అధికారిక ఉత్తర్వులు జారీ అయ్యాయి. ఇదిలా ఉండగా యాదాద్రి జిల్లా ఎస్సీడిడి (ఎఫ్ ఎ సి) గా గత మూడు నెలల క్రితం విధులలోకి వచ్చిన శ్యాంసుందర్ వివాదాస్పద నిర్ణయాలతో మినిస్ట్రీయల్ సిబ్బందికి, హాస్టల్ వెల్ఫేర్ ఆఫీసర్స్ కు కొరకరాని కొయ్యగా మారి ఇబ్బందులు పడడం విషయం తెలిసిందే. ముఖ్యంగా మహిళలు అని చూడకుండా నానా దుర్వాషాడుతూ వారికి ఏమాత్రం గౌరవం ఇవ్వకుండా నీచంగా వ్యవహరించినట్లుగా



ఆరోపణలు వచ్చిన విషయం తెలిసిందే. ఈ విషయం తెలుసుకున్న తెలంగాణ షెడ్యూల్డ్ కులాల అభివృద్ధి శాఖ మినిస్ట్రీయల్ నూతన కార్యవర్గం వెంటనే రంగంలోకి దిగి డీఎస్సీవో, హాస్టల్ వెల్ఫేర్ అసోసియేషన్, అండగా నిలిచిన మినిస్ట్రీయల్ ఉమెన్స్ వింగ్ రాష్ట్ర అధ్యక్షురాలు శ్రీమతి కె.లత, నాలుగవ తరగతి ఉద్యోగుల సంఘం యాదాద్రి జిల్లా శాఖ ల సమన్వయంతో పెద్ద ఎత్తున ఆందోళన చేస్తే యాదాద్రి జిల్లా డీఎస్సీడిఓ కార్యాలయ ముట్టరికి పాల్గొన్న విషయం తెలిసిందే. ఈ విషయమై యాదాద్రి జిల్లా కలెక్టర్ కు ఫిర్యాదు చేయడం కూడా జరిగింది. జిల్లా కలెక్టర్ ఆదేశాల మేరకు అడిషనల్ జాయింట్ కలెక్టర్ భాస్కర్ రావు డీఎస్సీడివో కార్యాలయానికి వచ్చి గంటన్నర సేపు జిల్లా మినిస్ట్రీయల్ హెచ్ డబ్ల్యు ఓ స్టాఫ్ తో విచారణ చేపట్టిన విషయం

తెలిసిందే. విచారణ జరిగిన 48 గంటలు గడవకముందే డీఎస్సీడివో శ్యాంసుందర్ ను విధుల నుంచి తప్పించి, జిల్లా ఎంప్లాయిమెంట్ అధికారి సాహితీకి ఆ బాధ్యతలు అప్పగిస్తూ ఉత్తర్వులు జారీ చేసిన జిల్లా కలెక్టర్ హనుమంతరావుకు, సహకరించిన ఎడిషనల్ జాయింట్ కలెక్టర్ భాస్కర్ రావు (లోకల్ బాడీస్) కు, తెలంగాణ షెడ్యూల్డ్ కులాల అభివృద్ధి శాఖ మినిస్ట్రీయల్ స్టాఫ్ అసోసియేషన్ రాష్ట్ర అధ్యక్షులు ఉప్ప సత్యనారాయణ, ఉ మెన్స్ వింగ్ రాష్ట్ర అధ్యక్షురాలు శ్రీమతి కె.లత ధన్యవాదాలు తెలిపారు. ఇదిలా ఉండగా సంఘటనకు సంబంధించిన పూర్వపరాలను పరిశీలిస్తే తెలంగాణ షెడ్యూల్డ్ కులాల అభివృద్ధి శాఖ మినిస్ట్రీయల్ స్టాఫ్ అసోసియేషన్ పదవి బాధ్యతలు చేపట్టిన నూతన కార్యవర్గం తక్షణమే రంగంలోకి దిగి సిబ్బందిపై వేధింపులు, మహిళా ఉద్యోగుల ను అవహేళన పరచడాన్ని నిరసిస్తూ విజయవంతంగా పోరాటం చేసి డీఎస్సీడివో అధికారిని సాగనంపటం స్వాగతించాల్సిన విషయమని రాష్ట్ర అధ్యక్షులు ఉప్ప సత్యనారాయణ పేర్కొన్నారు. మినిస్ట్రీయల్ సిబ్బందిపై జిల్లా అధికారులు చిన్నచూపు చూసినా, కక్ష సాధింపు చర్యలకు దిగినా సహించేది లేదని ఉప్ప సత్యనారాయణ హెచ్చరించారు. షెడ్యూల్డ్ కులాల అభివృద్ధి శాఖ కు ప్రజలలో మంచి పేరు వచ్చేలా సిబ్బంది నిరంతరం కష్టపడుతూన్నారని అన్నారు.తాలూకా, జిల్లా అధికారులు మరియు హాస్టల్ వెల్ఫేర్ ఆఫీసర్లు సమన్వయంతో పని చేసుకుంటూ వెళ్తూ ప్రభుత్వానికి, ముఖ్యమంత్రికి మన సంతోష శాఖ మంత్రి ఆద్వారా లక్ష్యాధి కు మంచి పేరు తీసుకొచ్చేలా ముందుకు వెళ్తూనానికి తామంతా సిద్ధంగా ఉన్నామని ఆయన స్పష్టం చేశారు. అదేవిధంగా తమ సమస్యలు ఎప్పుడీకప్పుడు పరిష్కరిస్తున్న కమిషనర్ మేదం అడిషనల్ డైరెక్టర్ సి.శ్రీధర్ మినిస్ట్రీయల్ స్టాఫ్ అసోసియేషన్ ధన్యవాదాలు తెలిపింది.

దసరాకు ఇందిరమ్మ ఇండ్ల గృహప్రవేశం జరుపుకోవాలి

యాదాద్రి జిల్లా కలెక్టర్ హనుమంతరావు

యాదగిరిగుట్ట, రోమింగ్ స్ట్రాస్: ఇందిరమ్మ ఇండ్ల నిర్మాణాలను లబ్ధిదారులు త్వరితగతిన పూర్తి చేసుకుని దసరా పండుగకు గృహప్రవేశాలు నిర్వహించుకోవాలని యాదాద్రి జిల్లా కలెక్టర్ హనుమంతరావు సూచించారు. మోటాకోందూర్ మండలం చాడ, ముత్తిరెడ్డిగూడెంలో నిర్మాణంలో ఉన్న ఇందిరమ్మ ఇండ్ల పనులను శుక్రవారం ఆయన పరిశీలించారు. నిర్మాణ పనుల పురోగతిని క్షేత్రస్థాయిలో తిరిగి స్వయంగా పర్యవేక్షించారు. ఎన్ని ఇందిరమ్మ ఇండ్లు నిర్మాణంలో ఉన్నాయని, పనులు షురూ కాని ఇండ్లు ఎన్ని ఉన్నాయని చూసింగ్ ఏఈని అడిగి తెలుసుకున్నారు. నిర్మాణ పనులు కంప్లీట్ అయిన లబ్ధిదారులకు డబ్బులు ఆకౌంట్లో జమ అయ్యాయా.? అని సంబంధిత అధికారులతో ఆరా తీశారు. ఈ సందర్భంగా ఆయన మాట్లాడుతూ.. లబ్ధిదారులకు ఇంటి నిర్మాణానికి అవసరమయ్యే మేటిరియల్ తక్కువ ధరకు వచ్చేలా అధికారులు చొరవ తీసుకోవాలని ఆదేశించారు. నిర్మాణ పనులకు ఆర్థికపరమైన ఇబ్బందులు ఉంటే మహిళా సంఘాల ద్వారా రుణాలు ఇప్పించాలని



అధికారులకు సూచించారు. లబ్ధిదారులు సాధ్యమైనంత తొందరగా ఇంటి నిర్మాణాలు ఫినిష్ చేసుకోవాలని కోరారు. అనంతరం చాడలో ఉన్న పల్లె దవాఖానను ఆకస్మికంగా తనిఖీలు చేశారు. అటెండెన్స్ రిజిస్టర్ చెక్ చేసి ఎంతమంది ద్యూటీకి వచ్చారో ఆరా తీశారు. చికిత్స కోసం వచ్చిన పేషెంట్లతో మాట్లాడి ప్రభుత్వ హాస్పిటల్లలో ఉన్న వైద్య సదుపాయాలను సద్వినియోగం చేసుకోవాలని సూచించారు.

ఎన్నికలప్పుడే పోటీ.. అభివృద్ధిలో యూనిటీ

ప్రభుత్వ విప్, ఆలేరు ఎమ్మెల్యే బీర్ల అయిలయ్య తుర్కపల్లిలో పీఏసీఎస్ గోదాంల నిర్మాణాలకు శంకుస్థాపన చేసిన విప్ అయిలయ్య

యాదగిరిగుట్ట, రోమింగ్ స్ట్రాస్: ఎన్నికల సమయంలో మాత్రమే రాజకీయంగా పోటీ పడదామని, మిగతా సమయంలో అందరం యూనిటీగా ఉంటూ పార్టీలకతీతంగా అభివృద్ధికి పాటుపడదామని ప్రభుత్వ విప్, ఆలేరు ఎమ్మెల్యే బీర్ల అయిలయ్య పిలుపునిచ్చారు. శుక్రవారం తుర్కపల్లి మండల కేంద్రంలో నూతనంగా నిర్మించనున్న పీఏసీఎస్ గోదాంలకు శంకుస్థాపన చేశారు. ఈ సందర్భంగా నిర్వహించిన సమావేశంలో ఆయన మాట్లాడుతూ.. కాంగ్రెస్ ప్రభుత్వం రైతు పక్షపాత ప్రభుత్వమన్న ఆయన.. రైతుల సంక్షేమం కోసం ఎన్నో అభివృద్ధి, సంక్షేమ పథకాలు అమలు చేస్తున్నామన్నారు. రైతు బాగుంటేనే రాష్ట్రం బాగుంటుందని నమ్మిన సీఎం రేపంత్ రెడ్డి.. రైతు పండించిన పంటకు మద్దతు ధరతో పాటు బోసెస్ కూడా ఇచ్చి రైతులు అధిక లాభాలు పొందేలా చేశామన్నారు. గతంలో ఏ ప్రభుత్వాలు చేయనివిధంగా రూ.2 లక్షల లోపు ఉన్న రైతు రుణాలను మాఫీ చేశామన్నారు. నిరు పేదల సంక్షేమమే ధ్యేయంగా ప్రభుత్వం ముందుకు సాగుతోందని, అందులో భాగంగానే కొత్త రేషన్ కార్డులు,



సన్నబియ్యం పంపిణీ, ఇందిరమ్మ ఇండ్ల పథకాలను తెచ్చామన్నారు. బీఆర్ఎస్ కు పదేళ్లలో సాధ్యంకానిది కాంగ్రెస్ ప్రభుత్వం రెండేళ్లలోనే చేసి నిరూపించిందని పేర్కొన్నారు. ప్రతి చిన్న విషయానికి రాజకీయాలు చేయొద్దని, అభివృద్ధి కోసం ప్రతిపక్షాలు చేసి సూచనలను సైతం పరిగణనలోకి తీసుకుంటామని తెలిపారు. ఈ కార్యక్రమంలో ఆలేరు వ్యవసాయ మార్కెట్ కమిటీ చైర్ పర్సన్ ఐనాల చైతన్య మహేందర్ రెడ్డి, కాంగ్రెస్ పార్టీ మండల అధ్యక్షుడు శంకర్ నాయక్, పర్మింగ్ ప్రెసిడెంట్ భాస్కర్ రెడ్డి, తహశీల్దార్ దేశ్పానాయక్, మాజీ ఎంపీటీసీ శ్రీనివాస్ యాదవ్, అధికారులు, కాంగ్రెస్ పార్టీ నాయకులు తదితరులు ఉన్నారు.

బీర్ల ఐలయ్యవి పార్టీ వ్యతిరేక చర్యలు

మండిపడ్డ మరో ఎమ్మెల్యే సామేలు



యాదాద్రి భువనగిరి, సెప్టెంబర్ 26 : ప్రభుత్వ విప్, ఆలేరు ఎమ్మెల్యే బీర్ల ఐలయ్యపై తుంగతుర్తి ఎమ్మెల్యే మందుల సామేల్ సంచలన వ్యాఖ్యలు చేశారు. బీర్ల ఐలయ్య లఫంగి రాజకీయాలు మానుకుని, కాంగ్రెస్ పార్టీకి రాజీనామా చేసి రాజకీయ వ్యధిచారం చేసుకోవాలన్నారు. భువనగిరిలో మీడియాతో మందుల సామేల్ మాట్లాడారు. మదర్ డైరీ ఎన్నికల్లో తమ జిల్లా నాయకులు కొంతమంది బీఆర్ఎస్ పార్టీతో పొత్తు పెట్టుకుంటున్నట్లు- ఆరోపించారు. డీసీసీ అధ్యక్షుడు, మదర్ డైరీ చైర్మన్ మీకు బంధుత్వం కోసం కాంగ్రెస్ పార్టీని బొందపెట్టవద్దన్నారు. మదర్ డైరీ ఎన్నికల్లో బీఆర్ఎస్ పార్టీ అభ్యర్థి గెలిస్తే నైతికంగా బాధ్యత వహిస్తూ బీర్ల ఐలయ్య తన పదవులకు రాజీనామా చేయాలన్నారు. ప్రభుత్వ విప్ కాన్న బీర్ల ఐలయ్య కాంగ్రెస్ పార్టీని బొందపెట్ట- ప్రయత్నం చేస్తున్నట్లు- మండిపడ్డారు. రేమదర్ డైరీ ముగ్గురు డైరెక్టర్ల ఎన్నికల్లో కాంగ్రెస్ పార్టీ అభ్యర్థులను గెలిపించాలని చైర్మన్ను వేడుకుంటున్నట్లు- చెప్పారు. ఎవరి ప్రలోభాలకు గురి కాకుండా ముగ్గురు కాంగ్రెస్ అభ్యర్థులను గెలిపించాలని కోరారు. డీసీసీ అధ్యక్షుడు, మదర్ డైరీ చైర్మన్ జంగిలి పనులు, లఫంగ పనులు చేయకందని హితవు పలికారు. కాంగ్రెస్ పార్టీ ఓడితే నాయకులు, కార్యకర్తలు వారికి తగిన బుద్ధి చెబుతారని ఆయన హెచ్చరించారు.

‘మహాలక్ష్మి’గా దుర్గాదేవి ఐదో రోజు ఘనంగా దేవీ నవరాత్రి ఉత్సవాలు

యాదగిరిగుట్ట, రోమింగ్ స్ట్రాస్: పవిత్ర పుణ్యక్షేత్రం యాదగిరిగుట్ట శ్రీలక్ష్మీనరసింహస్వామి దేవస్థానంలో దుర్గాదేవి నవరాత్రి ఉత్సవాలు అంగరంగ వైభవంగా జరుగుతున్నాయి. ఉత్సవాల్లో భాగంగా ఐదో రోజు శుక్రవారం పర్వతవర్ధిని సమేత రామలింగేశ్వరస్వామి(శివాలయం) ఆలయంలో శ్రీదేవి అమ్మవారికి ప్రత్యేక పూజలు నిర్వహించారు. ఐదో రోజు అమ్మవారు మహాలక్ష్మిగా అలంకారంలో భక్తులకు దర్శనమిచ్చారు. అర్చకులు అమ్మవారిని మహాలక్ష్మిగా నోట్ల కట్టలతో అందంగా ముస్తాబు చేసి భక్తులకు దర్శనం కల్పించారు. ఐదో రోజు పూజల్లో భాగంగా ఉదయం అర్చనలు, పారాయణాలు, శ్రీదేవి మూలమంత్ర జపాలు, మహాలక్ష్మీ, లలితా గౌరీ, సహస్రనామార్చన నిర్వహించారు. ఇక సాయంత్రం ఆలయంలో నిత్య పూజలు ముగిసిన తర్వాత.. అమ్మవారికి లక్ష్మకుంచుమార్చిన పూజ, మంత్ర పుష్పాలు వంటి పూజా కైకర్యాలు నిర్వహించి తీర్థప్రసాద వినియోగం గావించారు. ఈ కార్యక్రమంలో ఆలయ ప్రధాన పురోహితుడు సత్యనారాయణ శర్మ, ప్రధానాధ్యక్షులు సర్పంచరాయలు, సహాయ అధ్యక్షులు తదితరులు ఉన్నారు.



నారసింహుడి సేవలో ఎస్సీ, ఎస్టీ కమిషన్ చైర్మన్



యాదగిరిగుట్ట, రోమింగ్ స్ట్రాస్: యాదగిరిగుట్ట లక్ష్మీనరసింహస్వామిని రాష్ట్ర ఎస్సీ, ఎస్టీ కమిషన్ చైర్మన్ బిక్కి వెంకటయ్య శుక్రవారం దర్శించుకున్నారు. ఫ్యామిలీతో కలిసి గర్భగుడిలో స్వయంభూ నారసింహుడిని దర్శించుకుని ప్రధానాలయ ముఖ మంటపంలో స్వామివారి ఉత్సవమూర్తులకు అష్టోత్తర పూజలు నిర్వహించారు. ఆలయానికి వచ్చిన ఆయనకు ఆలయ అర్చకులు ఆలయ సంప్రదాయ రీతిలో స్వాగతం పలికి దర్శనం కల్పించారు. అనంతరం అశీర్వాదన మండపంలో ఆలయ ఉప ప్రధానాధ్యక్షులు మాధవాచార్యుల అర్చకత్వంలో అర్చకులు, వేదపండితులు ఆయనకు వేదాశీర్వాదనం చేయగా.. ఆలయ అధికారులు లద్దాప్రసాదం, స్వామివారి శేషవస్త్రాలు అందజేశారు.

వైభవంగా ‘హంజల్ సేవ’

శ్రీలక్ష్మీనరసింహస్వామి దేవస్థానంలో శుక్రవారం ఆంధాళ్ అమ్మవారికి ‘హంజల్ సేవ’ను అర్చకులు వైభవంగా నిర్వహించారు. సాయంత్రం అద్దాల మండపంలో రకరకాల పూలు, వజ్ర వైభవార్యాలు, బంగారు ఆభరణాలతో ఆంధాళ్ అమ్మవారిని సర్వాంగ సుందరంగా ముస్తాబు చేసి అద్దాల మండపంలో ఉన్న స్వర్ణ ఊయలలో అభిష్టంపజేసి హంజల్ సేవను నిర్వహించారు. అంతకుముందు అమ్మవారిని ఆలయ మాడవిధుల్లో విహరింపజేసి భక్తులకు దర్శనం కల్పించారు.

యాదగిరిగుట్టలో లాడ్జీల్లో పోలీసుల సోదాలు

రూల్స్ పాటించని రెండు లాడ్జీల నిర్వాహకులపై కేసు ఫైల్



యాదగిరిగుట్ట, రోమింగ్ స్ట్రాస్: పవిత్ర పుణ్యక్షేత్రంగా విరాజిల్లుతున్న యాదగిరిగుట్ట శ్రీలక్ష్మీనరసింహస్వామి దేవస్థానం పవిత్రత కాపాడడానికి పోలీసులు రంగంలోకి దిగారు. శుక్రవారం యాదగిరిగుట్టలోని ప్రైవేట్ లాడ్జీలలో పోలీసులు ఆకస్మికంగా మూకుమ్మడి సోదాలు నిర్వహించారు. యాదగిరిగుట్ట టౌన్ సీబి భాస్కర్ ఆధ్వర్యంలో పోలీసులు దాదాపుగా 17 లాడ్జీలలో తనిఖీలు చేశారు. ఈ సోదాల్లో పోలీసులు విధించిన నిబంధనలను ఉల్లంఘించిన శ్రీ లక్ష్మీ నివాస్ ఫ్యామిలీ లాడ్జీ, మణికిరం లాడ్జీ నిర్వాహకులపై పోలీసులు కేసు నమోదు చేశారు. అనంతరం గాంధీనగర్ లోని గాంధీ విగ్రహం వద్ద ప్రజలకు అవగాహన కార్యక్రమం నిర్వహించారు. సీసీ కెమెరాల విశిష్టత, సైబర్ క్రిం, సోషల్ మీడియా వల్ల జరుగుతున్న ఫ్రాడ్స్, డిజిటల్ అరెస్ట్ లపై ప్రజలకు అవగాహన కల్పించారు. ఈ సందర్భంగా యాదగిరిగుట్ట టౌన్ సీబి భాస్కర్ మాట్లాడుతూ.. యాదగిరిగుట్ట పవిత్రతను కాపాడడం కోసం పటిష్టమైన చర్యలు చేపట్టనున్నట్లు పేర్కొన్నారు. అసాంఘిక కార్యకలాపాలకు పాల్పడితే ఎంతటి వారినినా ఉపేక్షించేది లేదని హెచ్చరించారు. లాడ్జీల్లో కచ్చితంగా సీసీ కెమెరాలు ఏర్పాటు చేసుకోవాలని, అదేవిధంగా భక్తులకు గడులు అద్దెకిచ్చే వివరాలకు సంబంధించిన రిజిస్టర్లు, రికార్డులు తప్పకుండా మెయింటెన్ చేయాలని సూచించారు. మైనర్లకు ఎక్కి పరిస్థితుల్లో గడులు ఇవ్వొద్దని స్పష్టం చేశారు. ఆధార్ కార్డు వంటి ఐడీ ప్రూఫ్ లు లేకుంటే మేజర్లకు సైతం గడులు అద్దెకు ఇవ్వొద్దని లాడ్జీ నిర్వాహకులకు తేల్చి చెప్పారు. ఎవరైనా రూల్స్ బ్రేక్ చేస్తే సంబంధిత లాడ్జీలు సీజ్ చేసి నిర్వాహకులపై కఠిన చర్యలు చేపడతామని హెచ్చరించారు. ఈ కార్యక్రమంలో ఎస్ఐలు యాదయ్య, సైదులు, ఆనంద్ నాయక్, పోలీస్ సిబ్బంది తదితరులు ఉన్నారు.

చాకలి ఐలమ్మ, మన్మోహన్లకు సిఎం నివాళి

హైదరాబాద్, సెప్టెంబర్ 26 :

తెలంగాణ వీరవనిత చాకలి ఐలమ్మ జయంతి సందర్భంగా సిఎం రేపంత్ రెడ్డి నివాళి అర్పించారు. ఆమె పోరాటం తెలంగాణ ఉద్యమానికి స్ఫూర్తి అని కొనియాడారు. ఆమె జీవితం స్ఫూర్తిదాయకమని అన్నారు. అలాగే దివంగత ప్రధాని మన్మోహన్ కు సిఎం నివాళి అర్పించారు. ఆయన జయంతి సందర్భంగా మన్మోహన్ ను తలచుకున్నారు. ఆర్థికవేత్తగా, సంస్కరణ మన్మోహన్ సేవలు చిరస్మరణీయమని అన్నారు.





రాజకీయ విలువలు లేని నేతలు!

రాజకీయమంటే పదవులు కావాలి. పదవి, హోదా ఉంటేనే ప్రజల గురించి మాట్లాడుతారు. ఎవితో వైకాపానేత జగన్‌కు ఇది బాగా సరిపోతుంది. విపక్షనేత హోదా ఇన్నే తప్ప అసెంబ్లీకి రానని మొండికేశారు. చివరకు హైకోర్టు గడప తొక్కారు. ఐదేళ్లు నీఎంగా పని చేసిన వ్యక్తికి నిబంధనలు తెలియకపోవడం, అసెంబ్లీకి రాకపోవడం సిగ్గుచేటు. తనకు విపక్ష పదవి కావాలని దేబురిస్తున్నారు. బయట ఉండి విమర్శలు చేస్తున్నారు. నిజానికి రాజకీయాల్లో రోజురోజుకూ విలువలు పడిపోతున్నాయి. సిద్ధాంతాలు పక్కకు పోయాయి. ఎదుటి పార్టీని ఎలా దిబ్బితీయాలా అన్నదే ఇప్పుడు అన్నిపార్టీల ప్రథమ లక్ష్యంగా మారింది. అధికారంలో ఉంటే ఆక్రమాలకు పాల్పడడం, ఆస్తులు సంపాదించుకోవడం, ఓడితే ఎదుటి పార్టీని విమర్శించడం అలవాటు చేసుకున్నారు. బిఆర్ఎస్, వైకాపాలు ఇదే కోవలో ఉన్నాయి. తమ పాలనలో జరిగిన అవినీతి వ్యవహారాలపై మాత్రం మాట్లాడడంలేదు. ఇకపోతే కొందరు నేతలు అధికారం ఉన్న పార్టీలో ఉండడం అలవాటు చేసుకున్నారు. ఎక్కడ అధికారం ఉంటే అక్కడ చేరిపోతున్నారు. విపక్ష పార్టీలు కూడా సమర్థంగా పనిచేయడం లేదు. అధికార పార్టీని విమర్శించడం, ఐదేళ్ల తరవాత అధ్యుష్టం ఉంటే మళ్లీ మనదే అధికారం అన్న ధోరణిలో రాజకీయాలు నెరపుతున్నాయి. ప్రజల సమస్యలను గాలికి వదిలేసి.. చరస్థుర విమర్శలతో వచ్చు గడువుకునే పరిస్థితిలో రాజకీయ పార్టీలు ఉన్నాయి. తెలుగు రాష్ట్రాల్లో ఇప్పుడు అదే పరిస్థితి ఉంది. అనేక విషయాల్లో జగన్ అధికార టిడిపిపై విమర్శలు చేస్తే సరిపోతుందని ఎదురుదాడికి దిగుతున్నారు. తన హయాంలో జరిగిన పాపాలపై జగన్ ఏనాడూ విచారణ కోరుకోవడం లేదు. అందుకే రాజకీయాల్లో విలువలు లేవనాడానికి ఇంతకన్నా నిదర్శనం అక్కర్లేదు. ఇకపోతే తెలంగాణలో పదేళ్ల పాటు రాష్ట్రాన్ని పాలించి, భ్రష్టు పట్టించిన బిఆర్ఎస్, ఎపిలో ఐదేళ్ల పాటు రాష్ట్రాన్ని అన్నిరంగాల్లో దివాళా తీయించిన జగన్ ఇప్పుడు ఒకే తరహా రాజకీయాలు చేస్తున్నారు. ఈ రెండు పార్టీల నేతలు తమ తప్పులను, అప్పులను కప్పి పుచ్చుకోవడానికి ఇప్పుడున్న ప్రభుత్వాలపై విరుచుకుపడుతున్నారు. ప్రాంతీయ పార్టీలు, సిద్ధాంత భావజాలాన్ని కలిగి ఉండడం లేదు. తమ రాజకీయ అవసరాన్ని ప్రజల అవసరంగా చిత్రీకరించి కొందరు పార్టీలు మారుతున్నారు. దీనికి ఎవరూ మినహాయింపు కాదు. అందుకే పార్టీ మారిన ఎమ్మెల్యేలపై చర్యలు తీసుకోవాలన్న డిమాండ్ పెరుగుతోంది. సుప్రీం తీర్పు ఇచ్చి నూచనలు చేశాక, తామంతా బిఆర్ఎస్‌లోనే ఉన్నామని పార్టీమారిన పదిమంది ఎమ్మెల్యేలు బుకాయిస్తున్నారు. అంతటి నేతలైనా అధికారపార్టీలో చేరడానికి వెరవడం లేదు. రాజకీయనిబద్ధత పక్కకు పెడుతున్నారు. రాజకీయంలో విలువలు లేవని, వ్యక్తులకు పార్టీల పట్ల విశ్వాసం కన్నా పదవులపైనే మోహం ఉందనడానికి తాజా రాజకీయాలే ఉదాహరణ. ఇకపోతే మోడీ పనితీరు నచ్చిందని, దేశానికి ఆయనే ఆశాజ్యోతి అని బిజెపిలో చేరేముందు కొందరు ప్రవచనాలు వల్లిస్తున్నారు. గతంలో తెలంగాణలో పలువురు బిఆర్ఎస్‌లో చేరగా దానిని బిఆర్ఎస్ గర్వంగా చాటుకుంది. కానీ ఇప్పుడు తమ ఎమ్మెల్యేలు పార్టీని వీడేదరికే గగ్గోలు పెడుతోంది. ఇలా చేయడంలో కేవలం స్వార్థ రాజకీయాలు తప్ప మరోటి కాదు. ఏ పార్టీ అధికారంలో ఉంటే అక్కడ పదవులు అనుభవించి, పార్టీ అధినేత అదుగలకు మడుగులోత్తిన వారు అధికారం కోల్పోగానే అధికారంలో ఉన్న పార్టీలో చేరేందుకు ఉత్సాహం చూపుతున్నారు. అనేక పదవులు అనుభవించి, రాజకీయంగా ఎదుగుదలకు కారణం అయిన పార్టీని, దాని అధినేతలను తిట్టాల్సినన్ని తిట్లు తిట్టి మరీ పార్టీలు మారుతున్నారు. ఇదంతా రాజకీయంగా తమ అవసరం కోసమే అన్నది వేరుగా చెప్పాల్సిన పనిలేదు. రాజకీయ ఉనికి కోసం అనేక కారణాలు చూపుతున్నారు. అధికారంలో ఉన్నవారు రాజకీయ ఎత్తులు వేస్తూ వీరిని అక్కున చేర్చుకుంటున్నారు. పార్టీ మారదల్చుకుంటే మారాలి. అంతేగానీ వీరుతున్న పార్టీపై విమర్శలు చేస్తే ప్రజలు నమ్మరని గుర్తించాలి. రాజకీయ అవసరార్థం ఎప్పుడు ఏదైనా మాట్లాడే అలవాటు మన రాజకీయ నేతలకు ఉంది. చాలామంది ప్రాంతీయ పార్టీల నాయకులు, ముఖ్యమంత్రులు అవకాశం వస్తే ఢిల్లీ గద్దెను ఎక్కాలనే కుతూహలంతో ఉన్నవారు అనేకులు ఉన్నారు. ఏ పార్టీకి కూడా సిద్ధాంతం లేదన్నది తాజా పరిణామాలను బట్టి గమనించాలి. అధికారమే అన్ని పార్టీల సిద్ధాంతం. అధికారం ఉంటేనే నేతలు పార్టీని అంటిపెట్టుకుని ఉంటారు. లేకుంటే అధికారం ఉన్న పార్టీలోకి జంప్ అవుతారు. ఇందుకు ఎవరు కూడా మినహాయింపు కాదు. రాష్ట్రం ఏదైనా, పార్టీ ఏదైనా అధికారం ఉంటే అదే తమ పార్టీ అన్న ధోరణిలో నేతలు ఉన్నారు. ఇది రాజకీయ పార్టీల పతనానికి దారితీస్తోంది. ప్రజల సమస్యలపై పోరాడే అవకాశం లేకుండా చేసింది. రాజకీయనేతలు నిబద్ధత కోల్పోతే ఎక్కువ కాలం నేతలుగా మనలేమని గుర్తిస్తే మంచిది. తెలంగాణలో ఓ పదిమంది విపక్ష బిఆర్ఎస్ నుంచి కాంగ్రెస్‌లో చేరారు. వీరిపై చర్యలు తీసుకోవాలని బిఆర్ఎస్ కోర్టును చుట్టూ తిరుగుతోంది. చివరకు సుప్రీంకోర్టు బాల్‌ను స్వీకర్త కోర్టులో వేసింది. పార్టీ వీడిని వారికి స్వీకర్త నోటీసులు ఇచ్చి, విచారణ చేశారు. తామంతా బిఆర్ఎస్‌లోనే ఉన్నామని అంటున్నారు. ఎపిలోనూ జగన్‌కు వీరపవిత్రయలుగా ఉన్నవారు టిడిపి, జనసేనల్లో చేరుతున్నారు. వీరు కూడా సిద్ధాంతాలు, గత ప్రభుత్వ వైఫల్యాలను ప్రధానంగా తెరచివేసి తీసుకుని వస్తున్నారు. నిజానికి ఫిరాయింపుల పట్ల వకదృష్టిగా లేకపోవడం, దానిని అమలు చేయాలన్న చిత్తశుద్ధి పాలకుల్లో లేకపోవడం వల్ల ఇష్టం వచ్చినట్లుగా పార్టీ ఫిరాయింపులు సాగుతున్నాయి. ఇందుకు అన్ని పార్టీలది ఒకటే సిద్ధాంతం. దీనికి ఎక్కడో ఒకచోట తెరపడాల్సి. పార్టీ ఫిరాయింపులు, అవకాశవాద రాజకీయాలపై ప్రజలు నిలదీయడం అలవాటు చేసుకోవాలి.

మరోమారు ట్రంప్ సుంకాల బాదుడు

- ఫార్మా ఉత్పత్తులపై వందశాతం ట్యాక్స్
- భారతీయ ఔషధ పరిశ్రమలు లక్షంగా సుంకాలు

వాషింగ్టన్, సెప్టెంబర్ 26: అమెరికా అధ్యక్షుడు డొనాల్డ్ ట్రంప్ మరోసారి సుంకాలతో విరుచుకుపడ్డారు. ఫార్మా దిగుమతులపై భారీగా సుంకాలు విధిస్తూ బాంబు పేల్చారు. బ్రాండెడ్, పేటెంట్ ఉన్న ఔషధ ఉత్పత్తుల దిగుమతులపై 100 శాతం సుంకాలు విధిస్తామని ప్రకటించారు. అమెరికాలో ఫ్లాంటేలను నిర్మిస్తున్న విదేశీ ఔషధ తయారీ సంస్థలకు ఈ సుంకాలు వర్తించవని పేర్కొన్నారు. అదేవిధంగా అప్రోప్రియేట్ ఫర్మిచర్‌పై 30 శాతం, భారీ ట్రక్కులపై 25 శాతం దిగుమతి సుంకాలు విధించనున్నట్లు వెల్లడించారు. అలాగే కిచెన్ క్యాబినెట్, బాత్‌రూమ్ వానిటీలపై 50 శాతం టారిఫ్‌లు విధిస్తున్నట్లు చెప్పారు. ఈ నిర్ణయం అక్టోబర్ 1 నుంచి అమల్లోకి



చెప్పారు. ఈ నిర్ణయం అక్టోబర్ 1 నుంచి అమల్లోకి

తీసుకొస్తామన్నారు. జాతీయ భద్రతతో పాటు ఇతర కారణాలను పరిగణనలోకి తీసుకుని ఈ టారిఫ్‌లు విధిస్తున్నట్లు- తన సోషల్ మీడియా మాధ్యమం ట్రూత్ డ్వారా ట్రంప్ తెలిపారు. అమెరికా అధ్యక్షుడు తీసుకున్న ఈ నిర్ణయంతో భారతీయ ఫార్మా పరిశ్రమపై తీవ్ర ప్రభావం పడే అవకాశం ఉంది. భారత ఫార్మా కంపెనీలకు అమెరికా అతిపెద్ద మార్కెట్‌గా ఉంది. 2023-24 ఆర్థిక సంవత్సరంలో భారత్ మొత్తంగా 27.9 బిలియన్ డాలర్ల విలువైన ఫార్మా ఉత్పత్తులను విదేశాలకు ఎగుమతి చేసింది. ఇందులో 8.7 బిలియన్ డాలర్ల విలువైన ఔషధాలు అమెరికాకే ఎగుమతి అయ్యాయి. అంటే మొత్తం ఎగుతుల్లో ఇది 31 శాతం. ఇక అగ్రరాజ్యంలో ఉపయోగించే జనరీక్ ఔషధాల్లో 45 శాతం, బయోసిమిలర్ ఔషధాల్లో 15 శాతం మన దేశం నుంచి సరఫరా చేసినవే కావడం గమనార్హం.

ఒక్కో మహిళా ఖాతాలో పది వేలు

- బీహార్‌లో ఎన్నికల తాయిలం
- మహిళా రోజ్‌గార్‌కు ప్రధాని మోడీ ప్రారంభం

న్యూఢిల్లీ/పాట్నా, సెప్టెంబర్ 26: అసెంబ్లీ ఎన్నికలు సమీపిస్తోన్న తరుణంలో బీహార్ ప్రభుత్వం అక్కడి మహిళలకు సహజంగా కానుక అందించింది. ఒక్కొక్కరికీ రూ.10వేలు చొప్పున 75లక్షల మంది మహిళల ఖాతాల్లో డబ్బు జమ చేసింది. శుక్రవారం ప్రధాని నరేంద్రమోదీ 'ముఖ్యమంత్రి మహిళా రోజ్‌గార్ యోజన' ప్రారంభించడం ద్వారా నేరుగా వారి ఖాతాల్లోకి నగదు బదిలీ చేశారు. దిల్లీలో ఉన్న మోదీ వర్చువల్‌లో ఈ కార్యక్రమంలో పాల్గొన్నారు. దీనికి బీహార్ ముఖ్యమంత్రి నీతీశ్ కుమార్, ఇతర మంత్రులు హాజరయ్యారు. రూ.7,500 కోట్లతో బీహార్‌లోని ఎన్నియే ప్రభుత్వం ఈ పథకాన్ని తీసుకు వచ్చింది. మహిళా సాధికారత, స్వయంఉపాధి కల్పించడం దీని ఉద్దేశం. ప్రతి కుటుంబంలో ఒక మహిళకు ఈ స్కీమ్ కింద రూ.10వేలు నేరుగా అందాయి. తర్వాత వివిధ దశల్లో ఆ సహాయం రూ.2 లక్షల వరకు ఉండనుంది.



స్వయంఉపాధి కోసం పశుపోషణ, వ్యవసాయం, -టైలరింగ్ వంటి రంగాల్లో ఆ మొత్తాన్ని ఉపయోగించుకోవచ్చని ప్రభుత్వం ఓ ప్రకటనలో వెల్లడించింది.. ఈ కార్యక్రమం సందర్భంగా లబ్ధిదారులను ఉద్దేశించి మోదీ మాట్లాడారు. ఈ సహజా సందర్భంగా బీహార్ మహిళల సంతోషంలో నేనూ భాగమైందందుకు ఆనందంగా ఉంది. ఇక్కడ నాకు స్క్రీన్‌పై లక్షలాదిమంది మహిళలు కనిపిస్తున్నారు. వారి



ఆశీర్వాదాలు మాకు గొప్ప బలం అని పేర్కొన్నారు. ప్రధానమంత్రి మోదీ మికోసం పని చేస్తున్నారు. గత ప్రభుత్వం అలా కాదు. లాలూ ప్రసాద్ యాదవ్‌ను ఉద్దేశించి మాట్లాడుతూ... సీఎం పదవిని కోల్పోయినప్పుడు.. తన సతీమణిని ముఖ్యమంత్రిని చేశారు. తన కుటుంబం గురించి మాత్రమే ఆందోళన చెందారు. మేం మాత్రం బీహార్ ప్రజలందరి కోసం పనిచేస్తామని విపక్ష ఆర్డీపీపై నీతిశ్‌కుమార్ విమర్శలు చేశారు.

తిరుమల లడ్డూ కేసు



చిన్నప్పనైనా ఇంటరాగేషన్‌లో వేధిస్తే ఫిర్యాదు చేయొచ్చు కదా" అంటూ సీజేబి కీలక వ్యాఖ్యలు

అమెరికా ప్రసంగం వివాదం

హైకోర్టులో రాహుల్ గాంధీకి చుక్కెదురు

న్యూఢిల్లీ, సెప్టెంబర్ 26: కాంగ్రెస్ అగ్రనేత రాహుల్ గాంధీకి అలహాబాద్ హైకోర్టులో చుక్కెదురైంది. తన వ్యాఖ్యలపై దర్యాప్తునకు వారణాసి ప్రత్యేక కోర్టు ఇచ్చిన ఉత్తర్వులను సవాలు చేస్తూ రాహుల్ దాఖలు చేసిన పిటిషన్‌ను న్యాయస్థానం కొట్టివేసింది. దీంతో రాహుల్ వ్యాఖ్యలపై విచారణకు మార్గం సుగమమైంది. గతేడాది అమెరికా పర్యటనలో ఓ వర్గాన్ని ఉద్దేశించి రాహుల్ గాంధీ చేసిన వ్యాఖ్యలపై వారణాసి ప్రత్యేక కోర్టు రివిజన్ పిటిషన్‌ను స్వీకరించింది. దీనిని సవాలు చేస్తూ రాహుల్ అలహాబాద్ హైకోర్టులో పిటిషన్ దాఖలు చేయగా, తాజాగా విచారణ చేపట్టిన న్యాయస్థానం దానిని తోసివేచ్చింది. అమెరికా పర్యటనలో భాగంగా గతేడాది వర్ధిల్లియంలో భారతీయ సంతతి ఏర్పాటు చేసిన ఓ కార్యక్రమంలో పాల్గొన్న రాహుల్ గాంధీ.. కొన్ని మతాలకు, భాషలు, మతాలను ఆర్ఎస్ఎస్ అభిద్రతా భావానికి గురిచేస్తోందని ఆరోపించారు. ఇలా భారత్‌లో మత



స్వేచ్ఛపైనే పోరాటం జరుగుతోందని, రాజకీయాల గురించి కాదన్నారు. ఈ సందర్భంగా ఓ వ్యక్తి అడిగిన ప్రశ్నకు బదులిస్తూ.. ముందు కూర్చోన్న వారిలో తలపాగాతో ఉన్న వ్యక్తిని ఉద్దేశిస్తూ- సిక్కులు తలపాగాలు, కడియాలను ధరించవచ్చా? వారు గురుద్వారాకు వెళ్లగలుగుతున్నారా? అనే వాటిపైనే భారత్‌లో ఘర్షణలు జరుగుతున్నాయన్నారు. అన్ని మతాలకూ ఇదే పరిస్థితి తప్పదం లేదన్నారు. ఈ వ్యాఖ్యలను బీజేపీ తీవ్రంగా తప్పుపట్టింది.

బసరత్ ఖాన్ ఇళ్లల్లో ముగిసిన ఈడీ సోదాలు

సోదాను స్వాగతించిన బండి సంజయ్

హైదరాబాద్, సెప్టెంబర్ 26: నగరంలో లగ్జరీ కార్ల విక్రయాల డీలర్ బసరత్ ఖాన్ ఇల్లు, కార్యాలయంతో పాటు అతని స్నేహితుల ఇళ్లలో ఈడీ సోదాలు ముగిశాయి. దాదాపు 6 గంటలకు పైగా అధికారులు సోదాలు నిర్వహించారు. ఫెహా ఉల్లంఘన కేసులో బసరత్ ఖాన్‌ను ఇప్పటికే అహ్మదాబాద్ ఈడీ అధికారులు అరెస్టు చేశారు. రాజకీయ నాయకులు, వ్యాపారులకు ఆయన లగ్జరీ కార్లు అమ్మినట్లు ఈడీ గుర్తించింది. విదేశాల నుంచి తెచ్చిన కార్లకు పన్ను ఎగవేత ఆరోపణలతో ఈడీ సోదాలు చేపట్టింది. బసరత్ ఖాన్ ఎవరికి కార్లు విక్రయించారనే

దానిపై కూడా ఈడీ అధికారులు ఆరా తీశారు. రూ.కోట్ల మేర కస్టమ్స్ మోసం కేసుల్లో గతంలోనూ బసరత్ ఖాన్ అరెస్టయ్యారు. అక్రమ కార్ల దిగుమతులపై ఈడీ దర్యాప్తును స్వాగతిస్తున్నట్లు కేంద్ర హోం శాఖ సహాయ మంత్రి బండి సంజయ్ తెలిపారు. దేశ భద్రతలకు నష్టం కలిగించిన వారిపై కఠిన చర్యలు తీసుకోవాలని డిమాండ్ చేశారు. విక్రేతలతోపాటు కొనుగోలుదారుల పై విచారణ జరపాలన్నారు.



లద్దాఖ్‌లో అల్లర్ల ప్రమేయం

పర్యావరణవేత్త సోనమ్ వాంగ్‌చుక్ అరెస్టు

లేహా, సెప్టెంబర్ 26: లద్దాఖ్‌లో చోటు చేసుకున్న అల్లర్లకు కారకుడిగా భావిస్తున్న పర్యావరణ వేత్త సోనమ్ వాంగ్‌చుక్‌ను పోలీసులు అరెస్టు చేశారు. రెండు రోజుల క్రితం వాంగ్‌చుక్ ప్రకటనలతోనే లేహాలో హింసాత్మక ఘటనలు జరిగాయని కేంద్రం ప్రకటన విడుదల చేసిన సంగతి తెలిసిందే. ఈ ఘటనల్లో నలుగురు మృతి చెందగా, సుమారు 90 మందికిపైగా గాయపడ్డారు. ఈ నేపథ్యంలోనే అతడిని పోలీసులు అరెస్టు చేశారు. లద్దాఖ్‌లో కొంతకాలంగా రాష్ట్ర హోదా కోసం జరుగుతున్న ఆందోళనలు హింసాత్మకంగా మారిన సంగతి తెలిసిందే. కేంద్ర ప్రభుత్వ ప్రత్యక్ష పాలనను అక్కడి ప్రజలు మూడేళ్లుగా నిరసిస్తున్నారు. తమ భూమి, సంస్కృతి, వనరుల పరిరక్షణ కోసం రాజ్యాంగ భద్రత ఉండాలని కోరుతున్నారు. ఇందులో భాగంగానే రాష్ట్ర హోదా కోసం పర్యావరణ ఉద్యమకారుడు సోనమ్ వాంగ్‌చుక్ రెండువారాలుగా నిరాహార దీక్ష చేస్తున్నారు. లద్దాఖ్‌ను ఆలో పెద్ద్యాల్ కింద చేర్చాలని ఆయన డిమాండ్ చేస్తున్నారు. ఈ విషయంలో కొద్ది రోజులుగా ఆందోళనకారులకు, పోలీసులకు మధ్య జరిగిన ఘర్షణల్లో నలుగురు మృతి చెందారు. పలువురు గాయపడ్డారు. దీంతో ఈ పరిస్థితికి వాంగ్‌చుక్ రెచ్చగొట్టే వ్యాఖ్యలే కారణమని హోంమంత్రిత్వ శాఖ ఓ ప్రకటనలో పేర్కొంది. అసలు సమస్యను పక్కపెట్టిన తనను బలిపశువును చేశారని సోనమ్ వాంగ్‌చుక్ ఆరోపించారు. ఇది ఎంతమాత్రం తెలివైన నిర్ణయం కాదన్నారు. ఈ నేపథ్యంలో ఆయనను అరెస్టు చేయడం గమనార్హం.



సూపర్ ఓవర్‌లో భారత్ విజయం

నిస్సనక సెంచరీ వృథా అదరగొట్టిన అభిషేక్

దుబాయ్: ఆసియాకప్‌లో భారత్, శ్రీలంక సూపర్-4 పోరు అభిమానులను కట్టిపడేసింది. టీ20 మజాను అందిస్తూ ఆఖరి వరకు గెలుపు దోబాచులాడిన పోరులో టీమ్‌ఇండియాదే పైతేయి అయ్యింది. నిర్ణీత ఓవర్లలో ఇరు జట్ల స్కోర్లు(202/5) సమం కావడంతో విజేతను నిర్ణయించేందుకు జరిగిన సూపర్ ఓవర్‌లో భారత్..అద్భుత విజయం సాధించింది. మొదట లంక నాలుగు బంతుల్లో రెండు వికెట్లు(కుశాల్, శనకకోల్పోయిన రెండు పరుగులే చేసింది. ఛేదనలో టీమ్‌ఇండియా తొలి బంతికే విజయాన్నందుకుంది. అంతకుముందు భారత్ 20 ఓవర్లలో 202/5 స్కోరు చేసింది.

ఓపెనర్ అభిషేక్‌శర్మ(31 బంతుల్లో 61, 8ఫోర్లు, 2సిక్స్‌లు) అర్ధసెంచరీకి తోడు టిలక్‌వర్మ(49 నాటౌట్), శాంసన్(39) రాణించారు. అసలంక, శనక ఒక్కో వికెట్ తీశారు. లక్ష్మణ్‌చేదనలో లంక 20 ఓవర్లలో 202/5 స్కోరు దగ్గర ఆగిపోయింది. ఓపెనర్ పతుమ్ నిస్సనక(58 బంతుల్లో 107, 7ఫోర్లు, 6 సిక్స్‌లు) ధనాధన్ సెంచరీతో దుమ్మరేపాడు. నిస్సనకకు తోడు కుశాల్ పెరెరా(58) అర్ధసెంచరీతో ఆకట్టుకున్నారు. హార్దిక్, అర్జున్, కుల్దీప్, రానా ఒక్కో వికెట్ తీశారు.

అభిషేక్ అదుర్తి:
టీమ్‌ఇండియా యువ ఓపెనర్ అభిషేక్‌శర్మ..ఆసియాకప్‌లో సూపర్‌ఫామ్ కొనసాగిస్తున్నారు. టాప్ గెలిచిన లంక..భారత్‌ను బ్యాటింగ్‌కు ఆహ్వానించింది. టోర్నీలో ఫామ్‌లేమిటో ఇబ్బంది పడుతున్న వైస్ కెప్టెన్ శుభ్‌మన్ గిల్(4) మరోమారు



నిరాశపరిచాడు. తీక్షణ రెండో ఓవర్‌లో షాట్ ఆడబోయిన గిల్..నేరుగా అతనికి క్యాచ్ ఇచ్చి తొలి వికెట్‌గా వెనుదిరిగాడు. తుషారన్న లక్ష్యంగా చేసుకుంటూ మూడో ఓవర్‌లో పరుగు బౌండరీలు కొట్టిన అభిషేక్..ఐదో ఓవర్‌లో చమీరాకు చుక్కలు చూపించాడు. కండ్లు చెదరే సిక్స్‌తో మొదలుపెట్టి రెండు ఫోర్లతో దుమ్మరేపడంతో 15 పరుగులు వచ్చిపడ్డాయి. అదే దూకుడు

తుషారపై కొనసాగిస్తూ రెండు ఫోర్లతో 22 బంతుల్లోనే అర్ధసెంచరీ మార్క్ అందుకున్నాడు. పవర్‌ప్లే ముగిసే సరికి భారత్ వికెట్ నష్టానికి 71 పరుగులు చేసింది. మరోవైపు కెప్టెన్ సూర్యకుమార్(12) తన పేలవ ఫామ్‌ను కొనసాగించాడు. హసరంగా బౌలింగ్‌లో స్టీప్‌షాట్ ఆడబోయిన సూర్య..ఎల్పీడబ్బూగా బెటయ్యాడు. ఓవైపు సహచరులు నిస్సనుస్తున్నా..తన జోరు తగ్గించని అభిషేక్.. అసలంక 8వ ఓవర్‌లో మెండిస్‌కు క్యాచ్ ఇచ్చి వెనుదిరిగాడు. ఐదో సెంచరీలో బ్యాటింగ్‌కు వచ్చిన శాంసన్..టిలక్‌వర్మకు జతకలిశాడు. పది ఓవర్లకు 100/3 స్కోరు చేసిన టీమ్‌ఇండియా వీరద్దరి బ్యాటింగ్‌తో స్కోరుబోర్డు ఊపందుకుంది. ముఖ్యంగా శాంసన్ తనదైన శైలిలో బ్యాటు ఝులిపించాడు. కుదురుకున్న సమయంలో శనక..శాంసన్‌ను బెట్ చేయడం ద్వారా ఈ జోడిని విడగొట్టాడు. దీంతో నాలుగో వికెట్‌కు 66 పరుగుల భాగస్వామ్యానికి బ్రేక్ పడింది. ఆ తర్వాత వచ్చిన హార్దిక్‌పాండ్వా(2) శాంసన్‌ను అనుసరించాడు. ఆఖర్లో అక్షరేపట్లో(21 నాటౌట్)తో కలిసి టిలక్‌వర్మ సాధికారిక ఇన్నింగ్స్ అడాడు. ఇన్నింగ్స్ ఆఖరి బంతికి అక్షరే సిక్స్ కొట్టడం ద్వారా భారత్ 200 పరుగుల మార్క్ అందుకుంది.



నిస్సనక, పెరెరా దంచుడు
లక్ష్మణ్‌చేదనలో లంకకు ఓపెనర్ కుశాల్ మెండిస్(0) రూపంలో ఎదురుదెబ్బ తగిలింది. ఆ తర్వాత పత- ఎమ్ నిస్సనక, కుశాల్ పెరెరా ఇన్నింగ్స్ నిర్మించారు. రానా మూడో ఓవర్‌లో నిస్సనక, పెరెరా చెరో బౌండరీతో దంచుడుకు శ్రీకారం చుట్టారు. ఆ తర్వాత అర్జున్‌ను నిస్సనక ఓ ఫోర్, సిక్స్‌తో అరుసుకోగా, ఈసారి తన వంతు అంటూ పెరెరా కూడా చెలరేగడంతో పవర్ ప్లే పూర్తయ్యే సరికి లంక 72/1 స్కోరు చేసింది. వీరద్దరిని విడదీసేందుకు కెప్టెన్ సూర్య నిస్స రకాలుగా ప్రయత్నించినా లాభం లేకపోయింది. ఈ క్రమంలో 25 బంతుల్లో అర్ధసెంచరీ పూర్తి చేసుకున్న నిస్సనక ఏ దశలోనూ వెనుకకు తగ్గలేదు. ప్రమాదకరంగా మారుతున్న ఈ జోడిని వరుణ్ 13వ ఓవర్‌లో విడదీయడంతో రెండో వికెట్‌కు 127 పరుగుల భారీ భాగస్వామ్యానికి బ్రేక్ పడింది. నిస్సనక 52 బంతుల్లో టీ20ల్లో తొలి సెంచరీ ఖాతాలో వేసుకున్నాడు. రానా వేసిన రెండవ ఓవర్‌లో 12 పరుగులు అవసరమైన దశలో వికెట్ కోల్పోయి 11 రన్స్‌కు పరిమితమైంది.

సంక్షిప్త స్కోర్లు
భారత్: 20 ఓవర్లలో 202/5(అభిషేక్ 61, టిలక్ 49 నాటౌట్, అసలంక 1/18, శనక 1/23), శ్రీలంక: 20 ఓవర్లలో 202/5(నిస్సనక 107, కుశాల్ పెరెరా 58, హార్దిక్ 1/7, కుల్దీప్ 1/31)

టీమండియా టెస్ట్ టీమ్ నుంచి కరుణ్ నాయర్ ఔట్..



వెస్టిండీస్‌తో సొంతగడ్డపై జరిగే టెస్ట్ సిరీస్‌కు ఎంపిక చేసిన భారత జట్టులో వెటరన్ బ్యాటర్ కరుణ్ నాయర్‌కు చోటు దక్కలేదు. 8 ఏళ్ల సుదీర్ఘ విరామం తర్వాత భారత జట్టులోకి వచ్చిన కరుణ్ నాయర్.. ఈ అవకాశాన్ని సద్వినియోగం చేసుకోలేకపోయాడు. ఇంగ్లండ్ పర్యటనలో నాలుగు టెస్ట్‌లో ఒకే ఒక్క హాఫ్ సెంచరీ సమెరు చేశాడు. దాంతో అతనిపై వేటు పడింది. తాజాగా తన వేటుపై స్పందించిన కరుణ్ నాయర్ నిరాశ వ్యక్తం చేశాడు. తనను ఎందుకు తప్పించారో తెలియదని, సెలెక్షన్ అడగాలని తెలిపాడు.'నాకు ఏం చెప్పాలో తెలియడం లేదు. మాటలు రావడం లేదు. దీని గురించి మీరు సెలెక్షన్ అడగాలి. ఇంగ్లండ్‌తో ఆఖరి టెస్ట్‌లో నేను 50 పరుగులు చేశాను. తొలి ఇన్నింగ్స్‌లో నేనే టాప్ స్కోరర్‌గా నిలిచాను.

జట్టుకు నా వంతు సహాయ సహకారాన్ని అందించాను. ముఖ్యంగా ఆ మ్యాచ్‌లో మేం విజయం సాధించాం. కానీ సెలెక్షన్లు ఈ విషయాన్ని పట్టించుకోలేదు. నాకు జట్టులో స్థానం ఉంటుందని భావించాను.ప్రస్తుతానికి నేను చేయగలిగేది కూడా ఏమీ లేదు. నేను మరింత కష్టపడాలి. నా కెరీర్ గురించి నేను చాలా క్లారిటీతో ఉన్నాను. నా సాయశక్తులా ప్రయత్నించాను. కానీ సెలెక్షన్లు నిర్ణయం తీసుకున్నారు. వారి నిర్ణయాన్ని గౌరవించాలి. ఇప్పుడు నేను రంజీ ట్రోఫీ కోసం సిద్ధమవుతున్నాను.'అని కరుణ్ నాయర్ చెప్పుకొచ్చాడు.ఇంగ్లండ్ పర్యటనలో తాము ఆశించిన రీతిలో రాణించకపోవడంతోనే కరుణ్ నాయర్‌పై వేటు వేసామని భారత చీఫ్ సెలెక్షర్ అజిత్ అగార్వల్ వివరణ ఇచ్చాడు. జట్టు ప్రకటన అనంతరం మీడియా ప్రతినిధులు అడిగిన ప్రశ్నలకు ఓపికగా సమాధానాలు ఇచ్చాడు. 'ఇంగ్లండ్ పర్యటనలో కరుణ్ నాయర్ నుంచి మేం మరింత నిలకదైన ప్రదర్శనను ఆశించాం. ఒక్క ఇన్నింగ్స్ గురించి మాట్లాడటం సరికాదు. ప్రస్తుతం సమయంలో పదిక్యూల్ కాన్స్ మెరుగైన ప్రదర్శన ఇవ్వగలడని మేం భావిస్తున్నాం. మేం అందరికీ 15-20 టెస్ట్ మ్యాచ్‌లు అదే అవకాశం ఇవ్వాలి.'అని గవాస్కర్ సమాధానమిచ్చాడు. అక్టోబర్ 2 నుంచి అహ్మదాబాద్ వేదికగా భారత్, వెస్టిండీస్ మధ్య తొలి టెస్ట్ ప్రారంభం కానుంది.

వెస్టిండీస్‌తో టెస్ట్ సిరీస్‌కు ఎంపికైన భారత జట్టు..

శుభ్‌మన్ గిల్ (కెప్టెన్), రవీంద్ర జడేజా(వైస్ కెప్టెన్), యశస్వి జైస్వాల్,కేఎల్ రాహుల్, దేవదత్ పడిక్యూల్, ధ్రువ్ జురెల్(వికెట్ కీపర్), వాషింగ్టన్ సుందర్, జస్ప్రీత్ బుఘ్రా, అక్షరే పటేల్, నితీష్ కుమార్ రెడ్డి, మహ్మద్ సిరాజ్, ప్రసిద్ధి కృష్ణ, కుల్దీప్ యాదవ్, ఎన్. జగదీశన్ (వికెట్ కీపర్), సాయి సుదర్శన్.



ముంబై ఇండియన్స్‌లోకి సునీల్ గవాస్కర్..?

సునీల్ గవాస్కర్.. ఐపీఎల్‌లో ముంబై ఇండియన్స్ జట్టుకు ఆదాలనుకుంటున్నాడు. ఈ విషయాన్ని ఆయనే స్వయంగా వెల్లడించాడు. తనను ముంబై ఇండియన్స్ జట్టులోకి తీసుకోవాలని ఆ జట్టు కెప్టెన్ హార్దిక్ పాండ్వాను కోరినట్లు తెలిపాడు. ఇందుకు సంబంధించిన వీడియో నెట్టింట్ వైరల్‌గా మారింది. ఆసియా కప్ 2025 టోర్నీలో టీమండియా దుమ్మరేపుతోంది. పరుగులు ఐదు మ్యాచ్‌ల్లో గెలిచి ఫైనల్ బెర్త్‌ను ఖరారు చేసుకుంది. గత బుధవారం బంగ్లాదేశ్‌తో జరిగిన సూపర్-4 మ్యాచ్‌లోనూ టీమండియా ఘన విజయం సాధించింది. ఈ గెలుపుతోనే ఫైనల్‌కు దూసుకెళ్లింది. ఆసియా కప్ టోర్నీకి సునీల్ గవాస్కర్ కామెంటేటర్‌గా వ్యవహరిస్తున్నాడు. బంగ్లాదేశ్‌తో మ్యాచ్ అనంతరం సునీల్ గవాస్కర్, హార్దిక్ పాండ్వా సుదీర్ఘంగా మాట్లాడారు. ఈ సంగాషణ గురించి అధికారిక బ్రాడ్‌కాస్టర్ సోనీ స్పోర్ట్స్ నెట్‌వర్క్ హెడ్‌క్వార్టర్స్ ప్రకటించాడు.హార్దిక్ పాండ్వాతో ఏం మాట్లాడారని వివరణ కోరాడు. ఇందుకు సునీల్ గవాస్కర్ తనదైన శైలిలో సమాధానమిచ్చి నవ్వులు పూయించాడు. ముంబై ఇండియన్స్ కెప్టెన్ అయిన హార్దిక్ పాండ్వాను ఐపీఎల్‌లో తనను పరిగణలోకి తీసుకోవాలని కోరానని చెప్పాడు. దాంతో హెడ్‌క్వార్టర్స్ పగలబడి నవ్వాడు. ఈ వీడియోపై నెటిజన్లు తమదైన శైలిలో కామెంట్ చేస్తున్నారు. ఎటకారంలో గవాస్కర్‌ను మించినోడు లేదని కామెంట్ చేస్తున్నారు. తన కెరీర్‌లో 125 టెస్ట్‌లు ఆడిన గవాస్కర్ 10122 పరుగులు చేశాడు. ఇందులో 34 శతకాలు ఉన్నాయి. 108 వన్డేల్లో 3092 పరుగులతో రాణించాడు. 1983 ప్రపంచకప్ గెలిచిన భారత జట్టులో సునీల్ గవాస్కర్ ఒక సభ్యుడు. అతని సారథ్యంలో టీమండియా వరల్డ్ ఛాంపియన్‌షిప్ టైటిల్ గెలిచింది.మరోవైపు ముంబై ఇండియన్స్‌తోనే తన ఐపీఎల్ కెరీర్ ప్రారంభించిన హార్దిక్ పాండ్వా 2021 వరకు ఆ జట్టుకే ఆడాడు. ఐపీఎల్ 2022 మెగా వేలానికి ముందు అతను గుజరాత్ టైటాన్స్‌కు వెళ్లి ఆ జట్టు సారథ్యం భాధ్యతలు చేపట్టాడు. అరంగేట్ర సీజన్‌లోనే టైటిల్ అందించిన హార్దిక్ పాండ్వా.. ఆ మరుసటి ఏడాది రన్సూర్ టైటిల్ అందుకున్నాడు. ఐపీఎల్ 2024 సీజన్‌కు ముందు క్యాష్ డీల్ ట్రేడింగ్ ద్వారా ముంబై ఇండియన్స్ జట్టులోకి వచ్చి సారథ్య భాధ్యతలు చేపట్టాడు. అయితే ఐపీఎల్ 2020 నుంచి ముంబై ఇండియన్స్ ఒక్క టైటిల్ కూడా గెలవలేదు.

భారత్‌ను ఓడించడం పాకిస్థాన్‌కు చాలా కష్టం

పాకిస్థాన్ జట్టు మాజీ పేసర్ షోయబ్ అక్తర్

ఆసియా కప్ 2025 టోర్నీలో మ- రోసారి భారత్, పాకిస్థాన్ జట్టు తలపడున్నాయి. ఇరు జట్టు ఫైనల్ బెర్త్‌ను ఖరారు చేసుకున్నాయి. అదివారం జరిగే ఫైనల్లో అమీతుమీ తేల్చుకోనున్నాయి. ఈ టోర్నీలో ఇప్పటికే దాయాదీ దేశాలు రెండు సార్లు తలపడ్డాయి. అయితే ఈ రెండు మ్యాచ్‌లోనూ పాకిస్థాన్‌ను భారత్ బిట్ట చేసింది. తొలి మ్యాచ్‌లో 7 వికెట్ల తేడాతో గెలిచిన భారత్.. రెండో మ్యాచ్‌లో 6 వికెట్ల తేడాతో ఓడించింది. ముచ్చటగా మూడోసారి భారత్, పాక్‌లు ఫైనల్లో తలపడుతున్నాయి.ఆసియా కప్ సరిత్రలోనే భారత్, పాక్‌లు ఫైనల్లో తలపడటం ఇదే తొలిసారి. దాంతో ఈ మ్యాచ్‌పై సర్వత్రా ఆసక్తి నెలకొంది. మరోవైపు ఫైనల్లో భారత్‌ను ఓడిస్తామని పాకిస్థాన్ ఆటగాళ్లు సవాల్ విసిరారు. దాంతో ఈ మ్యాచ్‌పై మరింత హైప్ క్రియేట్ అయ్యింది.హ్యూట్రిక్ విజయంపై కన్నేసిన భారత్‌ను ఓడించడం పాకిస్థాన్‌కు చాలా కష్టమని ఆ జట్టు మాజీ పేసర్ షోయబ్ అక్తర్ అన్నాడు. అయితే టీమండియా ఓపెనర్ అభిషేక్ శర్మను త్వరగా బెట్ చేస్తే భారత్‌ను ఓడించవచ్చని పాక్ ఆటగాళ్లకు సూచించారు. 'భారత్‌తో మ్యాచ్ అసాధ్య అనేది ఓటిడికి గురయ్యే మైండ్‌సెట్ నుంచి పాకిస్థాన్ ఆటగాళ్లు బయటకు రావాలి. బంగ్లాదేశ్‌పై ఎలా ఆడారో అలాగే భారత్‌ను ఓడించాలి. మొత్తం 20 ఓవర్లు బౌలింగ్ చేయకుండా.. 10 వికెట్లు తీసుకుంటే ప్రయత్నించాలి.ముఖ్యంగా అభిషేక్ శర్మను తొలి మూడు ఓవర్లలోనే బెట్ చేయాలి. అప్పుడే భారత్‌పై ఒత్తిడి పెట్టవచ్చు. భారత్‌కు ఇప్పటి వరకు వచ్చిన ఆరంభాలన్నీ అభిషేక్ శర్మ అందించినవే. అభిషేక్ శర్మను బెట్ చేయకపోతే మాత్రం పాకిస్థాన్ గెలవడం కష్టం. అభిషేక్ తప్పిడం చేయడం కూడా చాలా తక్కువ. కాబట్టి అతనిపై అటాకింగ్ బౌలింగ్ చేయాలి. అప్పుడే మిగతా భారత్ బ్యాటర్లు అవితూచి అడేందుకు ప్రయత్నిస్తారు. పరుగుల కోసం కష్టపడుతారు. అయితే భారత్ తమ అత్యుత్తమ ప్రదర్శన కనబరుస్తుందనడంలో ఎలాంటి సందేహం లేదు. అక్కడ పాక్ కోచ్ గౌతమ్ గంభీర్ ఉన్నారు. పాక్‌పై టాప్ క్లాస్ అటను ఆడాలని భారత్‌కు చెబుతాడు. చెత్త జట్టుతో దిగినా.. నాసికరంగా ఆడినా.. పాక్ ఫైనల్ చేరుకుంది. తుదిఫోర్లో మాత్రం దూకుడుగా అడేందుకు ప్రయత్నిస్తారని భావిస్తున్నా.'అని షోయబ్ అక్తర్ చెప్పుకొచ్చాడు.



భారత్‌ను రెచ్చగొట్టేందుకు ఆ సైగలు చేయలేదు

పాకిస్థాన్ పేసర్ హరీస్ రౌఫ్

అంతర్జాతీయ క్రికెట్ కౌన్సిల్(ఐసీసీ) ముందు పాకిస్థాన్ పేసర్ హరీస్ రౌఫ్ ఎలాంటి పశ్చాత్తాపం వ్యక్తం చేయలేదు. తాను ఎలాంటి తప్పుడం చేయలేదని గట్టిగా వాదించినట్లు తెలుస్తోంది. ఆసియా కప్ 2025 టోర్నీలో భాగంగా భారత్‌తో జరిగిన మ్యాచ్‌లో హరీస్ రౌఫ్ వివాదాస్పద సంజ్ఞలు చేసిన సంగతి తెలిసిందే. భారత్‌కు చెందిన జెట్ ఫైట్స్‌ను కూల్చేశామని ప్రేక్షకులకు తెలియజేస్తూ .. 6-0 అనే సంజ్ఞలు చేశాడు.పహ్లామ్ ఉ గ్రదాడి నేపథ్యంలో భారత సాయుధ బలగాలు ఆవరేషన్ సింధూర్ పేరిట పాకిస్థాన్‌లోని ఉగ్రవాద శిథిలాలపై దాడులు జరిపిన సంగతి తెలిసిందే. అయితే ఈ దాడుల సమయంలో భారత్‌కు చెందిన 6 రాఫెల్ యుద్ధ విమానాలను కూల్చినట్లు పాకిస్థాన్ అబద్ధపు ప్రకటన చేసింది. ఇందుకు సంబంధించిన ఆధారాలను ఇప్పటి వరకు ప్రపంచానికి చూపించలేదు. కానీ భారత్‌పై తామే యుద్ధం గెలిచామని సంబరాలు చేసుకుంది. భారత్‌తో మ్యాచ్‌లోనూ ఇదే విషయాన్ని తెలియజేస్తూ హరీస్ రౌఫ్ 6-0 సంజ్ఞలు చేశాడు. అంతేకాకుండా కవ్వంపులకు పాల్పడుతూ భారత్ ఆటగాళ్లతో వాగ్వాదానికి దిగాడు.అయితే హరీస్ రౌఫ్ తీరుపై సర్వత్రా విమర్శలు వ్యక్తమయ్యాయి. ముఖ్యంగా భారత అభిమానులు అతన్ని సోషల్ మీడియా వేదికగా ఏకిపారేసారు. అతనిపై కఠిన చర్యలు తీసుకోవాలని డిమాండ్ చేశారు. ఈ క్రమంలోనే అతన్ని ఐసీసీ వివరణ కోరారు.. తాను భారత్‌ను ఉద్దేశించి ఆ సంజ్ఞలు చేయలేదని వాదించినట్లు సమాచారం. హాఫ్ సెంచరీ అనంతరం గన్ ఎక్కుపెట్టి సంబరాలు చేసుకున్న పాకిస్థాన్ ఓపెనర్



సహిబ్‌జాద్ ఫర్మాన్ సైతం.. ఇదే అభిప్రాయం వ్యక్తం చేసినట్లు తెలుస్తోంది. తన సంబరాల వెనుక ఎలాంటి రాజకీయపరమైన చర్య లేదని, గతంలో ధోనీ, కోహ్లా కూడా ఇలా సంబరాలు చేసుకున్నారని ఫర్మాన్ ఐసీసీకి వివరణ ఇచ్చినట్లు సమాచారం. అయితే ఈ ఇద్దరి మ్యాచ్ ఫీజులో ఐసీసీ కోత విధించే అవకాశం ఉంది. త్వరలోనే ఇందుకు సంబంధించిన అధికారిక ప్రకటన చేయనుంది. క్రికెట్ మ్యాచ్‌లో రాజకీయపరమైన విషయాలను ప్రస్తావించడం, సంజ్ఞలు చేయడం రూల్స్‌కు విరుద్ధం. ఇక పాక్‌పై విజయాన్ని భారత సాయుధ బలగాలుకు అంకితం చేసిన సూర్యకుమార్ యాదవ్‌ను కూడా ఐసీసీ మందలించింది. భవిష్యత్తులో ఇలాంటి ప్రకటనలు చేయవద్దని, కఠిన చర్యలు ఉంటాయని హెచ్చరించింది.

9 ఫోర్లు, 12 సిక్సర్లతో వైభవ్ సంభవం

టీమండియా అందర్ 19 అటగాడు వైభవ్ సూర్యవంశీ తన తొలి ఆస్ట్రేలియా వైట్-బాల్ సిరీస్‌లో 124 పరుగులు చేసి అదరగొట్టాడు. ఇంగ్లాండ్ పర్యటనలో తన ప్రతాపం చూపించిన వైభవ్.. ఇప్పుడుమరోసారి తన బ్యాట్‌తో రుచి చూపించాడు. ఆస్ట్రేలియాలో జరిగిన మూడు మ్యాచ్‌ల అందర్-19 వన్డే సిరీస్‌లో వైభవ్ సూర్యవంశీ 110 బంతులు ఎదుర్కొని 41.33 సగటు, 112.72 స్ట్రైక్ రేట్‌తో కేవలం 124 పరుగులు చేశాడు. ఈ ఇన్నింగ్స్‌లలో అతడి బ్యాట్ నుంచి 9 సిక్సర్లు, 12 ఫోర్లు వచ్చాయి. ఇంకో మ్యాచ్ మిగిలి ఉండనే భారత్ అందర్-19 జట్టు సీరీస్ గెలుచుకుంది. సెప్టెంబర్ 24న బ్రిస్బేన్‌లోని ఇయాన్ హీలీ ఓవల్‌లో జరిగిన రెండవ యాత్ వన్డేలో భారత అందర్ 19 జట్టు ఆస్ట్రేలియా అందర్ 19 జట్టును 51 పరుగుల తేడాతో ఓడించింది. ముందుగా బ్యాటింగ్ చేసిన టీమండియా జట్టుకు వైభవ్ సూర్యవంశీ (68 బంతుల్లో 70), విహాన్ మల్లోత్తా (74 బంతుల్లో 70), అభిజ్ఞాన్ కుండు (64 బంతుల్లో 71) అద్భుతంగా బ్యాటింగ్ చేయడంతో 49.4 ఓవర్లలో 300 పరుగులకు ఆలోబైంది. దీనికి సమాధానంగా ఆస్ట్రేలియా 47.2 ఓవర్లలో 249 పరుగులకు ఆలోట్ అయింది. కెప్టెన్ ఆయుష్ మాతే(3/27, 4 ఓవర్లు) మూడు వికెట్లు పడగొట్టి కీలక పాత్ర పోషించాడు. మరోవైపు కనన్ వాహ్నే పది ఓవర్లలో రెండు వికెట్లు (2/50) తీసుకున్నాడు. ఆయుష్ మాతే రెండు బంతుల్లోనే డకౌట్ అయి పెవిలియన్‌కు చేరడంతో భారత్‌కు గొప్ప ఆరంభం లభించలేదు. ఆ తర్వాత విహాన్ మల్లోత్తా, వైభవ్ సూర్యవంశీతో కలిసి 111 బంతుల్లో రెండో వికెట్‌కు 117 పరుగులు జోడించారు. సూర్యవంశీ 54 బంతుల్లో తన అర్ధ సెంచరీ పూర్తి చేశాడు. తన మైలురాయిని చేరుకున్న తర్వాత గేర్ మార్చి.. మొత్తంగా 68 బంతుల్లో 70 పరుగులు చేసి అవుట్ అయ్యాడు. అతడు అవుట్ అనంతరం విహాన్ మల్లోత్తా, అభిజ్ఞాన్ కుండు భారత్ 300 పరుగులు చేయడంలో సహాయపడ్డారు.





వెంకీ సినిమా కోసం త్రివిక్రమ్ కొత్త టీమ్

'సంక్రాంతికి వస్తున్నాం' చిత్రంతో బ్యాక్ బస్టర్ అందుకున్న నటుడు విక్టర్ వెంకటేశ్ ప్రస్తుతం త్రివిక్రమ్ శ్రీనివాస్ తో సినిమా చేయబోతున్న విషయం తెలిసిందే. ఇటీవలే ఈ సినిమా పూజ కార్యక్రమాలు పూర్తి చేసుకున్న చిత్రయూనిట్ ఆక్టోబర్ లో రెగ్యులర్ షూటింగ్ ప్రారంభించనుంది. ఈ చిత్రాన్ని హరిక అండ్ హాసినీ క్రియేషన్స్ పతాకంపై ఎన్.రాధాకృష్ణ నిర్మించనున్నట్లు తెలుస్తోంది. వెంకీ 77 అనే వర్సింగ్ -టైటిల్ తో ఈ ప్రాజెక్ట్ రాబోతుంది. అయితే ఈ ప్రాజెక్ట్ కు సంబంధించి తాజాగా ఒక విషయం వెరల్ గా మారింది. ఈ సినిమా కోసం త్రివిక్రమ్ తన టీమ్ మొత్తాన్ని మార్చినట్లు - తెలుస్తుంది. కొత్తవారిని ఈ సినిమా కోసం తీసుకున్నట్లు - ఫిల్మ్ నగర్ లో టాక్ నడుస్తుంది. అయితే ఇది ఎంతవరకు నిజం అనేది తెలియాల్సి ఉంది. వెంకటేశ్ నటించిన నువ్వు నాకు నచ్చావ్, మల్లీశ్వరి చిత్రాలకు త్రివిక్రమ్ మాటలు రాశారు. దర్శకుడయ్యాక ఆయన వెంకీతో సినిమా చేస్తారని అందరూ భావించారు. కానీ ఎందుకో ఆ కాంబినేషన్ సెట్ కాలేదు. అయితే.. ఎట్టకేలకు వెంకీ, త్రివిక్రమ్ ల కాంబినేషన్ సెట్ అవ్వడంతో అభిమానులు ఈ సినిమా కోసం ఆతృతగా ఎదురుచూస్తున్నారు.



చీర కట్టులో బంగారు రాశి

తెలుగు ప్రేక్షకులకు 'ఊహలు గుసగుసలాడే' సినిమాతో హీరోయిన్ గా పరిచయం అయిన ముద్దుగుమ్మ రాశి ఖన్నా టాలీవుడ్ తో పాటు కోలీవుడ్ లోనూ సినిమాల చేసిన ఈమె ప్రస్తుతం బ్యాక్ టు బ్యాక్ సినిమాలు చేస్తూ బిజీ బిజీగా ఉంది. సినిమాలతో ఎంత బిజీగా ఉన్నప్పటికీ సోఫల్ మీడియాలో అందాల ఆరబోత ఫోటోలను షేర్ చేయడం మనం చూస్తూనే ఉన్నాం. ఆకట్టుకునే అందం తో పాటు, మంచి ఫిజిక్ ఈ అమ్మడి సొంతం. అందాల రాశి అంటూ అభిమానులతో పిలిపించుకుంటున్న రాశి ఖన్నా త్వరలో తెలుగు ప్రేక్షకుల ముందుకు తెలుసు కదా, ఉస్మాద్ భగత్ సింగ్ సినిమాలతో ప్రేక్షకుల ముందుకు రాబోతున్న విషయం తెల్సిందే. ఆ రెండు సినిమాలు విడుదల తర్వాత రాశి ఖన్నా టాలీవుడ్ లో మరింత బిజీ కావడం ఖాయం అంటూ సినీ విశ్లేషకులతో పాటు, ఇండస్ట్రీ వర్గాల వారు అభిప్రాయం వ్యక్తం చేస్తున్నారు. హిందీ సినిమా మద్రాస్ కేఫ్ లో సహాయ పాత్రను చేసిన రాశి ఖన్నా తెలుగులో మనం సినిమాలోనూ చిన్న పాత్రలో మెరిసింది. ఆ సినిమాలు బాక్సాఫీస్ వద్ద మంచి ఫలితాన్ని సొంతం చేసుకున్న కారణంగా వరుసగా ఆఫర్లు వచ్చాయి. తెలుగులో ఈమె మొదటి సినిమాతోనే కమర్షియల్ గా హిట్ ను సొంతం చేసుకుంది. దాంతో ఈమెకు మంచి ఆఫర్లు వచ్చాయి. కెరీర్ ఆరంభంలో కాస్త ఎక్కువ బరువు ఉన్న ఈమె ఆ తర్వాత బరువు తగ్గతూ వచ్చింది. ఆకట్టుకునే అందంతో పాటు, ఫిజిక్ వరంగా స్టిమ్ గా ఉండటం వల్ల అందరి దృష్టిని ఆకర్షించింది. రాశి ఖన్నా ఒకానొక సమయంలో మోస్ట్ వాంటెడ్ హీరోయిన్ గా యంగ్ హీరోలతో బ్యాక్ టు బ్యాక్ నటించి మెప్పించింది. సౌత్ తో పాటు బాలీవుడ్ లోనూ అప్పుడప్పుడు సినిమాలు చేయడం ద్వారా ఆకర్షణ కూడా మంచి గుర్తింపు దక్కించుకున్న రాశి ఖన్నా భవిష్యత్తులో మరిన్ని సినిమాలు చేయడం ఖాయం.

నవీన్ పొలిశెట్టి..అనగనగా ఒకరాజు

నవీన్ పొలిశెట్టి, మినాక్షి చౌదరి ప్రధాన పాత్రల్లో దర్శకుడు మారి తెరకెక్కిస్తున్న చిత్రం 'అనగనగా ఒక రాజు'. ఈ కామెడీ ఎంటర్టైనర్ మావీ సంక్రాంతి కానుకగా 2026 జనవరి 14న విడుదల కానుంది. తాజాగా ఓ స్పెషల్ ప్రోమోను టీ-మ్ షేర్ చేసింది. నటీ-నటు-నిర్దర్మా జ్యువెలరీ యాడ్ లో నటిస్తున్నట్లు-గా రిలీజ్ డేట్ ను ప్రకటించారు. దీన్ని 'సంక్రాంతి ప్రోమో' పేరుతో టీ-మ్ షేర్ చేసింది. తనదైన కామెడీ -టైమింగ్ తో ప్రేక్షకుల హృదయాల్లో ప్రత్యేక స్థానాన్ని సంపాదించుకున్న నవీన్ పొలిశెట్టి, మరో ఫ్యామిలీ చిత్రం 'అనగనగా ఒక రాజు'తో అలరించడానికి సిద్ధమవుతున్నారు. తాజాగా ఈ చిత్రం నుంచి విడుదలైన టీజర్, ఈ సంక్రాంతికి ప్రేక్షకులను నవ్వుల కనుక అందిస్తుబోతున్నట్లు అర్థం అవుతోంది. బంగారు ఆభరణాల ప్రకటనపై స్పూఫ్ తో ప్రారంభమైన ఈ టీజర్, ఎంతో వైవిధ్యంగా ఉంది. ఒంటి నుంచా ఆభరణాలు ధరించిన మినాక్షి చౌదరి, తమ సినిమా గురించి కాకుండా ఆభరణాల గురించి మాట్లాడుతుండటంతో ఆమె ఆభరణాలను నవీన్ పొలిశెట్టి ధరించి కనిపించడం భలే సరదాగా ఉంది. సంక్రాంతి కానుకగా 2026 జనవరి 14న విడుదల కానున్న 'అనగనగా ఒక రాజు'పై ఇప్పటికే భారీ అంచనాలు ఉన్నాయి.



ఓజీ తొలిరోజు 154 కోట్ల కలెక్షన్

సినీ అభిమానులు ఎంతో ఆసక్తిగా ఎదురుచూసిన 'ఓజీ' విడుదలైంది. ఫ్యాన్స్ ఆశించినట్లే హిట్ టాక్ సొంతం చేసుకుంది. ఫస్ట్ డే కలెక్షన్స్ ఎంత వసూలు చేసిందన్న ప్రశ్నకు చిత్ర బృందం తాజాగా సమాధానమిచ్చింది. ప్రపంచవ్యాప్తంగా తొలి రోజు రూ.154కోట్లకుపైగా వసూలు చేసిందని నిర్మాణ సంస్థ డీవీవీ ఎంటర్-టైన్మెంట్ సోఫల్ మీడియా వేదికగా ప్రకటించింది. ఈ మేరకు పవర్ ఫుల్ పోస్టర్ పంచుకుంటూ 'ఇది పవన్ కల్యాణ్ సినిమా. చరిత్రను ఓజీ చెరిపేసింది' అని క్యాప్షన్ పెట్టింది.

ఓజీ విజయం..సుజిత త్యాగాలకు నిదర్శనం

'ఓజీ' సినిమా విజయం ఆ దర్శకుడు చేసిన త్యాగాలకు నిదర్శనమని నటి శ్రియా రెడ్డి అన్నారు. పవన్ కల్యాణ్ హీరోగా సుజిత దర్శకత్వంలో తెరకెక్కిన ఈ గ్యాంగ్ స్టర్ మావీలో గీతగా శ్రియారెడ్డి పవర్ ఫుల్ పాత్రలో కనిపించారు. తాజాగా ఆమె సుజితపై ప్రశంసలు కురిపిస్తూ ఓ పోస్ట్ పెట్టారు. సుజిత రాసిన పాత్ర తెరపై మరోసారి అద్భుతం సృష్టించింది. 'ఓజీ'లాంటి సినిమాను అంగీకరించడానికి అంత పెద్ద ప్రాజెక్ట్ లో గుర్తింపు తెచ్చుకోవడానికి ఆత్మవిశ్వాసం ఉన్న దర్శకుడు అవసరం. సుజిత అలాంటి దర్శకుడే. ఈ పాత్రకు నన్ను ఎంపిక చేసినందుకు ధన్యవాదాలు. ఉన్నతంగా ఆలోచించినప్పుడు ఇలాంటి అద్భుతాలు జరుగుతాయి. నేను చూసిన గొప్ప వ్యక్తుల్లో మీరూ ఒకరు. ఈ విజయానికి పూర్తి అర్హులు. మీ కృషి, విశ్వాసం, మీరు చేసిన త్యాగాలు అన్నీ ఈ విజయానికి నిదర్శనం అంటూ పోస్ట్ లో రాసుకొచ్చారు. గురువారం ప్రేక్షకుల ముందుకువచ్చిన 'ఓజీ'ని ఇప్పటికే సినీ ప్రముఖులు వీక్షించి రివ్యూలు ఇచ్చారు. తాజాగా ఈ చిత్రాన్ని చూడడం కోసమే హైదరాబాద్ వచ్చినట్లు - కోలీవుడ్ హీరో ప్రదీప్ రంగనాథన్ తెలిపారు. 'ఈ మాస్ చిత్రాన్ని తెలుగు ఆడియన్స్ తో కలిసి చూస్తేనే కదా అనలైన ఆనందం' అని తాను సినిమా చూస్తోన్న వీడియోను పంచుకున్నారు.

సంచలన ప్రాంచైజీలో నేషనల్ క్రష్!

నేషనల్ క్రష్ రష్మి మందన్నా బాలీవుడ్ లో ఎంత బిజీగా ఉందో చెప్పాల్సిన పనిలేదు. స్టార్ హీరోలే అమ్మడి కోసం వెయిల్ చేస్తున్నారాంటే? నార్త్ లో అమ్మడి డిమాండ్ ఎలా ఉందో అర్థం పడుతుంది. రష్మి కు కూడా ఎక్కడా కంగారు పడకుండా ఆచితూచి వ్యవహరిస్తుంది. ఇవాల్ఫీ నిర్ణయాల్లో రేపటి భవిష్యత్ గా భావించి సరైన కథలు అయితేనే కమిట్ అవుతుంది. లేదంటే నిర్వాహమాటంగా నో చెబుతుంది. తాను పారితోషికం కోసం పనిచేసే నటిని కాదని నిర్మాతలకు తెలివిగా సంతకాలు పంపిస్తుంది. తాను ఏ సినిమా కమిట్ అయినా అందులో తప్పని సరిగా స్టార్లు కూడా యాడ్ అయ్యేలా చూసుకుంటుంది. ప్రస్తుతం %-%తామూ%-,-%కాక్ టెయిల్ 2 షూటింగ్ లతో బిజీగా ఉంది. ఈ నేపథ్యంలో తాజాగా సంచలన ప్రాంచైజీ %-%డోస్టాను %-% లో హీరోయిన్ గా అమ్మడికి అవకాశం వచ్చినట్లు తెలుస్తోంది. విక్రాంత్ మాస్టే కథానాయకుడిగా కరణ్ జోహార్ ప్రతిష్టాత్మకంగా డోస్టాను 2 ని తెరకెక్కిస్తున్నారు. బాలీవుడ్ లో ఇది ఎంతో ప్రత్యేకమైన ప్రాజెక్ట్ గా హైలైట్ అవుతుంది. తొలుత ఈ సినిమాలో కార్తీక్ ఆర్యన్ ని హీరోగా తీసుకుని అటుపై అతడిని తప్పించి విక్రాంత్ కు అవకాశం ఇచ్చారు. కార్తీక్ ని అనూహ్యంగా కరణ్ తప్పించడం అప్పట్లో పెద్ద సంచలనంగానే మారింది. దీంతో మరోసారి సెహోజీలం అంశం చర్చకొచ్చింది. అలాంటి పరిస్థితుల్లో విక్రాంత్ ఈ ప్రాజెక్ట్ కు హీరోగా ఎంపికయ్యాడు. అయితే అప్పటి నుంచి ఇప్పటి వరకూ ఇందులో హీరోయిన్ కోసం రకరకాల పేర్లు పరిశీలించారు కరణ్ అండ్ కో. కానీ ఎవ్వర్ని ఇంత వరకూ ఫైనల్ చేయలేదు. తాజాగా రష్మి మందన్నాను కరణ్ అప్రోచ్ అయి విషయం చెప్పినట్లు, అందుకు రష్మి కూడా సానుకూలంగా స్పందించినట్లు ఆమె సన్నిహిత వర్గాల నుంచి తెలిసింది. తుది నిర్ణయం చెప్పడానికి మాత్రం కొంత గడువు కావాలని కోరిందిట. అందుకు కరణ్ కూడా ఒకే చెప్పినట్లు సమాచారం.

